

4473







సంపాదకుడు

చేపి ప్రసాద్

సంపాదకుడు

రామచంద్రారెడ్డి

సంపాదకుడు

సంపాదకుడు

శ్రీ రత్న కళాశాల





# పల్లెటూరు

సాంస్కృతిక మాస పత్రిక

ఖర కార్తీకము



సంపాదకుడు :

దేవీ ప్రసాద్

సంయుక్త సంపాదకుడు :

రామచంద్రారెడ్డి



15 నవంబరు  
1951

సాలు చందా 6 రూ.

విడి పత్రిక 8 ఆ.

# పల్లెటూరు

సాంస్కృతిక మాసపత్రిక

విషయానుక్రమణిక

సంపాదకయశః		పుట	1
శుభాకాంక్షలు		"	2
చైతన్యకీల	(గేయం) శ్రీ సి. నా. రె.	"	5
పల్లెటూరి తిరుగలి	శ్రీ ప్రసాద్	"	6
కష్టసుఖములు	శ్రీ ఎం. ఎస్. వీరయ్య	"	7
విరాగిని అస్తమయం	(కథానిక) శ్రీ సి. కిష్టమరాజు	"	8
పల్లెటూరి పరుగు	(గేయక) శ్రీ ఎం. నాగయ్య	"	11
అవసర నైవేద్యం	(కథానిక) శ్రీ పి. ఎస్. ఆర్. ఆంజనేయశాస్త్రి	"	12
వ్యవసాయ, విద్యావిధానసంస్కరణ		"	14
పల్లెటూళ్ళ పునర్నిర్మాణము (వ్యాసం)	శ్రీ కె. వీరమల్లయ్య	"	15
మెదకుల్ల రాజకీయాలచరిత్ర	శ్రీ సి. నా. రె.	"	17
కష్టసుఖములు (లేటగీతము)	శ్రీ బద్దిరాజు సీతారామచంద్రారావు	"	19
భాయి! ఒక్కమాట (లేఖ)	" భవదీయుడు "	"	20
ప్రజా రథసారథి (గేయం)	" భాగి "	"	22
సోవియట్ కలపపరిశ్రమగోకాంక్షికులు		"	23
అత్తపత్తి చెట్టు (వైద్యవిషయం)		"	24
సహకారము-సమాజనిర్మాణము	శ్రీ ఎస్. ఎస్. మూర్తి	"	25
గ్రామచావిడి-రచ్చకట్ల ముచ్చట్లు		"	28
ఎన్నికలు - ఓటు		"	29

ముఖ చిత్రము: గాంధీ దేవుడు

# పల్లెటూరు

సాంస్కృతిక మాస పత్రిక

సంపుటి ౧

ఖర, కార్తీకమాసము

సంచిక ౧

## స్వ విషయము

భరత మాత సాభాగ్యమునకు బంగారు పువ్వు పల్లెటూరు. ఇట్టి పల్లెటూళ్లు బంగారు పువ్వులుగా బ్రకాశించుచుండ భారతావని సస్య శ్యామల సౌందర్యరాశిగా నొప్పును. పాడిపంటలకు నిలయమై పట్టణాలకు కల్పితరునై మునులకు ఆశ్రయమై బుద్ధభగవానుని జాడవిహారములకు ఆట పట్టె నవరసముల ఓప్పిలజేయు నల్లిక విగి సోంపుగల కవుల కవితకు పూలలోటయై శాంతిస్వరూపుడగు గాంధీ మహాత్ముని సేవాగ్రామమై యొప్పిన దీ పల్లెటూరు. పకృతి సౌందర్య నిలయము ఆయురారోగ్య ప్రదాయకమగు నమృత కలశము పల్లెటూరు.

భరతమాతకు నిలయమైన యేడులక్షల పల్లెటూళ్లు యశ్యమత నిదేశ సార్వభౌముల యధీనముననుండి వారి యభీష్టములకుపయోగపడి తనసహజ లావణ్యమును పోగొట్టుకొని దీనవదనముల చూపెట్టుచున్నవి. రాజవంశాలెన్నో నశించినవి. విప్లవముతరువాత విప్లవము తాండవించినది కాని భారతావనిలో మా పల్లెటూళ్ల పేదముఖమున సహనము ప్రతిబింబించుచున్నది.

గ్రామాభివృద్ధి గామసేవ గామపంచాయతీ విద్య కుటీర పరిశ్రమ కావాలె, చెరువాలె, ఉండాలె, స్థాపించాలె, యను నినాదములు గలనీరోజులలో మా మిత్రులు పల్లెటూరు మాస పత్రిక యొకటి యుండవలెనని మమ్ముప్రోత్సహించిరి.

సంభాషణములో సర్వసాధారణముగా యందరినోట పల్లెటూరునియేవచ్చుచుండును కావున ఇదేసారక నామమున మా పల్లెటూరు వర్తించుచుండును.

ఇపుడు మా పల్లెటూరు స్వాతంత్ర్య దినోత్సవములు జరిపి గాంధీ దేవుని స్మరించి కరములు మోడ్చినది, దేవీ నవరాత్రీములు దీపావళినివాళ్లు జరుపుకున్నది. గౌరీపూజకు పిమ్మట కార్తీక శుద్ధ పౌర్ణమి గూడ గావించి మిమ్ముల దర్శించు కొనుచున్నది. నూతన రాజ్యాంగమున పూర్వవిశాసమును బడిసి సౌఖ్యముగా నుండుటకై యెన్నికలలో నిలిచిన యభ్యుదయ తనయభీష్టము నెరిగించుకొను చున్నది.

పల్లెటూరు యభిమతముల గుర్రెరిగి రచనాత్మకమైన పద్యగద్యగేయముల బంపిన రచయితలకు ప్రేమ పూర్వకముగ సందేశముల నొసగిన పెద్దలకు, నదృశమున సహకరించిన సన్నిహితులకు మానమస్కారములు.



# ‘పల్లెటూరుకు’ శుభాకాంక్షలు



“శ్రీ దేవీ ప్రసాదుగారు ‘పల్లెటూరు’ అను పేర మానవ పత్రికను ప్రకటించసంకల్పించుట చాల శుభావహము. తెలంగాణ ములో నిట్టి ప్రయత్నములు చేయువారు అరుదు. అందును జిల్లాలలోని వాటి యుద్యమమును తలపెట్టినచో, వారికి ముద్రణాది సౌకర్యములు లభించుట చాల కష్టము: కనుక ఏవిధముగ జూచినను శ్రమ సాధ్యమనదగిన ఈ గ్రామ సేవలో ముందడుగు వేయువారు ప్రశంసార్హులు:

శ్రీ దేవీ ప్రసాదుగారు ప్రజాసేవ తత్పరులుగు సాహిత్యకర్తలు తెలంగాణా జిల్లాలలో వెలువడు పత్రికలు చాల కొలది. అట్టివానిలో వీరి పత్రిక యెక్కి. ఇది పల్లెటూరులో వసించు వారికి ఎక్కువ ఉపయోగ పడవలసి యుండును. వారి జీవనమును ప్రోత్సహించునదియు వారి యవసరములను బయట బెట్టునదియుగు పత్రిక ఎంతయో మేలుచేయకలదు.

కనుక వీరి యుద్యమము సర్వవిధముల ప్రోత్సహించ దగినదని యభిప్రాయ పడుచు వీరి పత్రిక చిరకాలము నోరులేని పల్లెటూరి ప్రజలకు శోభుడు నట్లనుగ్రహింప దైవమును ప్రార్థించుచున్నాను.”

ఆంధ్ర కుటీరము,  
హైదరాబాదు,  
౧-౧౧-౧౯౫౧

మాడపాటి  
హనుమంతరావు

“పల్లెటూరు” అనుమాన పత్రిక సంగారెడ్డి నుండి శ్రీ దేవీ ప్రసాదు గారి యొక్క యు శ్రీ జి. రామచంద్రా రెడ్డిగారి యొక్కయు సంపాదకత్వమున వెలువడు నని తెలిసి చాలాసంతోషించినాను. తెలంగాణాలో మానవపత్రికల కొరతచాలాకలదు. అగ్ర వండ్ల క్రిందట రచయితుల కరవు అపారముగా నుండెను. ఇంకా చాలామూర్ఖులకినది. ఈ నాడు మంచి రచయితలు పెక్కురు వేరుగన్నవారైనారు దీనికి కాలమే ముఖ్యకారణము. అట్టివారందరును నిట్టి మానవ పత్రికలకుతోడ్పడుట యవసరము.

ఈ సంపాదకత్వముముగ్గ నేను శ్రీ దేవీ ప్రసాదు గారి నెరుగుట ఈ నాటి మాటకాదు. ౧౯౨౦ నుండి నేను వారనెరుగుదును. వారుగురుముఖముగా పాండిత్యమును గడించినారు. బహుకాలము విద్యాభోధకులుగానుండిరి. ప్రజాసేవ శక్తికొలది చేయుచువచ్చినారు. వారికి సారస్వత సేవ యందు ప్రీతి. కావున “పల్లెటూరు” చక్కగా వృద్ధికిరాగలదని ఆశింతును.

తెనుగు పత్రికలకు తెలంగాణా మందు ప్రజాదరము తక్కువగా కానవస్తున్నది. విరివిగా సారస్వత పత్రికలకు ద్రవ్య సహాయ మా తుదకు చందా సహాయము లేకున్న అభివృద్ధికి రానేరవు.

ఈ పత్రికకు ప్రజాదరమును కోరుచును.

పత్రిక సకాలములో నక్రమముగా ఆ కర్షణీయముగా వెలువడు చుండవలెననియు కోరుదును.”

## — సురవరము ప్రతాపరెడ్డి

★

“పల్లెటూరు” అనే మానవ ప్రతికను సంగారెడ్డి నుంచి, శ్రీచేపి ప్రసాద్ గారి సంపాదకత్వమున వెలువడుచున్నదని తెలిసి సంతోషించినాను.

పల్లె నీమల జీవితమునకు నేళీయులందరు అలవాటుపడి గ్రామసౌభాగ్యమును పెంపొందించుటకై అలవడునట్లు పల్లెటూరుపత్రిక పాటుపడగలదని దేశీయులను సజ్జన మార్గమున నడిపించుటకు లోడ్పడగలదని ఆశించుచున్నాను.”

ఇట్లు

బూర్గుల రామకృష్ణారావు

★

“హైదరాబాద్ సికింద్రాబాద్ నగరములకు సమీపమున గల జిల్లా కేంద్రమును గలిగినది మెదక్ జిల్లా. మెదక్ జిల్లా ప్రాచీన చరిత్రకు సంబంధించిన సంపదతో తులతూగుచున్నది. కొండాపురము, పతక్ చెర్వు మొదలగు చారిత్రకయాత్రాస్థలములు కలవు. సారస్వత సాహిత్యరంగమున మెదక్ జిల్లాలో సింహగర్జనలు విసబడకపోలేదు. మొదటి ఆంధ్రమహాసభనువైభవోపేతముగ జరిపిన గౌరవము మెదక్ జిల్లాకు చెందును. వినప్పటికి ఆర్థికముగ రాజకీయముగ ప్రకృత నున్న జిల్లాలకన్న వెనుకబడియున్నదనే చెప్పవలయును. ప్రకృతి శక్తుల పొందికకూడ ఇందుకు ప్రబల కారణము.

ప్రబోధము ఇతోధికముగా ఈ జిల్లాలో సాగవలసియున్నదనివిశ్వసించుదును. ఈమధ్య సారస్వత ప్రచారము ఊరూర జరిగినది. తమ జిల్లా వాసులలో ఆర్థికసామాజికస్థాయిని పెంపొందింప జేయవలెనను శలంపుతో “పల్లెటూరు” అను మానవప్రతికను వెలువరించడ మగుచున్నది. కుటీరపరిశ్రమలు, ఆరోగ్యము, వ్యవసాయము, సహకారమునకు సంబంధించిన సారస్వత వ్యాసములతో ఈ పత్రిక దేశసేవ చేయ తలపడుచున్నదని ఆశించెదను. దేశమున ప్రప్రథమముగా ఎన్నికలు జరుగనున్నవి. కొంత అడ్డాదిడ్డమైన ప్రబోధము సాగును. ఈ జడివాసను ఆర్థిక సామాజిక సాంఘిక సామ్రాజ్యమునకు ఉపయోగపడునట్లుగా ఈ మానవ పత్రిక కృషిచేయగలదని ఆశించుచు, తన పేరుకు వన్నెపెట్టగలదని ఆశింతును.

సేవాభావముతో సారస్వత ప్రచారము నిరంతరము చేయుచున్న మిత్రుల పత్రికను నిర్వహించుచున్నందుకు ముదావహము. ఆర్థిక సామ్రాజ్యముతో దేశాధిక పరిస్థితులను తీర్చిదిద్దునట్లు శక్తిప్రసాదించబడుటకు నా ప్రార్థనలు.”

హితైషి

పులిజాల హనుమంతరావు

★

నామిత్రులు శ్రీచేపి ప్రసాద్ గారు ప్రారంభించిన ‘పల్లెటూరు’ అను ఆంధ్ర మానవ పత్రిక తెలంగాణ మందలి కోటి మంది తెలుగువారి హృదయాలలోని దివ్య సంచలనాన్ని గుర్తెరిగి నిజమైన పల్లెటూరిగా భాసిస్తుంది.

పట్నాలకు బదులు పల్లెటూళ్లనే ప్రసవించిన భారత మాత శాశ్వతముగా కృషికశ్రా

మిశ్ర జన సందోహస్వేదధారాభిషిక్త  
పాదయుగళయై కవితా కుమారికి మద్దు  
సూక్తుల నందించుతూ వరల గలతని నాన  
మ్మిక కనుక ఈ 'పల్లెటూరు' మాసపత్రిక  
అట్టి శ్రమికులను గూర్చిన రచనలనే అధిక  
ముగా ప్రకటించవలెననినా ఆకాంక్ష

తెలంగాణ ప్రజలు 'పల్లెటూరు'ను బలవ  
రచ గలరని ఆశిస్తున్నను

దాశరథి  
9-11-51

\*

“దేహమంటే కాళ్ళు, చేతులు, తల,  
కలిగి సకలావయవవిశిష్టమైన సంపూర్ణ కళే  
బరమని యెల్లుగుర్తింపబడుతుందో, అట్లాగే  
దేశమంటే పల్లె, పట్టణ, గ్రామ, నగర, నిగ  
మన, నదీనద, జనపద, సంపదితశిష్టమైనది  
అని అవగాహనమవుతుంది.

దేశసౌభాగ్యమునకు, పల్లెల సంపన్నత  
కారణము. (ప్రజాహితసంస్థలని నేడు దేశ  
మున మారుమోగుచున్న సంస్కర్మియు  
ఉపన్యాసములలోనే కాలము సాగించుచున్న  
నమయమన శ్రీ దేవీప్రసాదుగారు, పల్లె  
టూరు పత్రికాకార్యములో, పల్లెటూళ్ళను  
సుఖ, సౌభాగ్య జీవనసంపత్కరములుగాచేయు  
ప్రచారమున కుద్యమించుట దేశభాగ్యోదయ  
మునకు ఉదయరాగము.

పల్లెటూళ్ళ పశు, శిశు, భూమి, జన,  
సౌభాగ్య సంపదలతో శ్రీ దేవీప్రసాదుగారి  
“పల్లెటూరు” మాసపత్రిక ప్రజా, ప్రభుత్వా  
దరణముల అంతికాలమున వారపత్రికయై  
దేశసౌభాగ్యదాయయగునాత !”

పండిత శతావధాని ఆయుర్వేదాచార్య

వేదాల తిరుమల  
వెంకట రామానుజస్వామి

తెలంగాణములో తెలుగుపత్రిక తలయెత్త  
డంటింటే తెలుగుప్రజలకునూతన నక్షత్రం  
కనిపించినట్లు. ఆంధ్రజిల్లా లన్నింటిలో పల్లె  
టూరులేఅధికం. జీవితం పల్లెటూరి విధా  
నమే. భూస్వామ్య యుగపుస్తరూపాలు, రాజ  
కీయాలు మన పల్లెలనుండి తరలిపోలేదు. పల్లె  
టూరి సత్యాప్రదాయాలు నశించి, పెత్త  
నంచారమోటుతనం మిగిలింది. ప్రజానీకంలో  
ఇంకా ప్రజాస్వామిక చైతన్యం కలుగలేదు.  
మన కెన్నిభావాలున్నాప్రజలం, ప్రజాస్వామి  
కవాదులం కలిసి సంప్రదించుకొని గ్రామజీవి  
తాన్ని దిద్దుకొనవలసియుంది. నైజాం పరిపాల  
ననుండి బయటపడినా పడనట్లు భావించ  
గలిగినపరిస్థితులు తెలంగాణా పల్లెటూళ్ళలో  
రానేలేదు. పాఠశాలలులేవు. వైద్యశాలలు  
లేవు. కల్లుపాకలు హెచ్చేనేమో. మొగ  
లులప్రతిగా తాజ్మహాలుంటే, నైజాంస్మృతి  
కల్లుపాకలే అవుతావేమో. జీవనస్థాయి ప్రజా  
నీకానికీకలిగించుటకు ఊరూర గ్రామాలయం,  
సహకారసంఘం, వీడితుల వృత్తిసంఘాలు  
ఏర్పరచి వారి సమస్యలపై అనుదినం పనిచేసే  
యువకశక్తులను ఉత్సాహపరచాలె. సేవా  
త్యాగాలలో తడిసూరని మానవహృదయం  
లో విశాలాంధ్ర సాధించి భూస్వామ్యవిధా  
నం, గుత్తపెట్టుబడిదారీవిధానానికి సామ్రాజ్య  
చిహ్నాలకు తావులేని కౌముబద్ధ ఆర్థికవిధా  
నంలో నవరాజ్యంసాధించుటకు గ్రామసీమల  
ప్రజానీకాన్ని తయారుచేసి పట్టణసీమలలో  
నున్నగిర్మికాంగారులలోకలిసి నడిచిన ప్రజా  
శక్తిని విజృంభింపజేసి ప్రజాస్వామిక కార్యా  
చరణకు సాగించాలె. అందుకు మీ 'పల్లె  
టూరు' పల్లెటూరులకు ముఖ్యంగా తెలం  
గాణా పల్లెటూరులకు మార్గదర్శిఅవుతుందని

ఆశించుచున్నాను. పత్రికలకు పగ్గాలు వేయబడినవి. కాగితం, అచ్చుపరికరాలు మాత్రమేగాక పత్రికలకు స్వేచ్ఛకూడా కరువే అయింది. అసలు అందరికీ తిండికరువు వుండనేవుంది. అయినా పల్లెటూరుద్వారా పల్లెటూరులలో స్వేచ్ఛకై, ప్రజాస్వామ్యానికై శాంతికై ప్రచారప్రబోధాలుచేసి ప్రబుద్ధాంధ్రతో విశాలాంధ్రం సాధించుటకై తాళికలు కండి. జై ఆంధ్ర.''

**వానిలాం గోపాలకృష్ణయ్య**

వేటి యీ అన్యాయసమాజములో పీడించి పీల్చి పిప్పిచేయబడుచున్న దాదాపు రిస్లతుల తెలంగాణా ప్రజానీకానికి ప్రత్యేకముగా మన పల్లెటూరు ఆమాయక ప్రజానీకాని! లోడునీడయై, వారియొక్క సమాజ, విద్యామరి ఆర్థికాభివృద్ధికై పాటుపడిననాడే మీ 'పల్లెటూరు' మానవత్రికకు జయము.

**కె. లక్ష్మీనారాయణ**

'జనత' పత్రిక సంపాదకుడు.

## చైతన్య కీల



శ్రీ సినారె

తాడిత ప్రజాగళాల  
గూఢంగా ధ్వనిస్తున్న  
నిద్రాముద్రిత వాణిని  
నీరవనీరస వాణిని  
చైతన్య జ్వాలతో  
నవజీవన కీలలతో  
ఊరిమించగ తరలండి  
పలికించగ నిలవండి  
యద్ధోన్మాదపిశాచపు  
టురుక రాలలో నడిక్కి-  
కొనఊపిరి దీయలేక  
గొణుగు మానవత్వానికి  
నులివెచ్చని రక్తకణం

చిలికి మందు నడవండి  
ఆర విచ్చిన శక్తిసుమం  
పరిమళించ కదలండి  
కులమతముల మైక్రంలో  
పచ్చివిషపు కాయలెన్నో  
నమిలినెమరు వేస్తున్న  
అజ్ఞానం మేస్తున్న  
ఈ మహాంధలోకానికి  
ఈ దరిద్ర దేశానికి  
అనురాగామృతఫలాల  
నందించగ రారండి  
విశ్వానంద జ్యోతుల  
వెలిగించగ చేరండి

# పల్లెటూరు తిరుగలి

శ్రీ ప్రసాద్

నేటికి రైలు మార్గమునకు మోటారు మార్గమునకు చాల దూరముగనున్న పల్లెటూరివాసుల నిరాదంబరమైన నిత్యజీవనము తిరుగలిపైననే యాధారపడి యున్నది. పల్లెటూళ్ళలో ప్రతిదినము చేయుచున్న జీవనోపాదులలో తిరుగలియొకటి. ముఖ్యంగా స్త్రీలు యీ పని చేయుచుందురు. ప్రదోషకాలమున నాలుగు గంటలకు నిదురనుండిలేచి, నిత్యకృత్యములకు ప్రారంభమున విసురవలసిన గింజలను తిరుగలినుండి విసరుచుందురు. పిమ్మట యిండ్లముందట ఊడ్చి కలయంపి చల్లుకొందురు.

స్త్రీలు తిరుగలి తిప్పనప్పుడు హరినామస్మరణయో సాంఘిక జీవనసంబంధమగు నైతిక చారిత్రక వీరోచిత గాథలను పాటల రూపముగా బాడుచుందురు.

దాదాపు ముప్పది సంవత్సరములనుండి పిండి గిర్రీలు వాడుకలో వచ్చినవి. ఆప్పటినుండి చేతి తిరుగలి లేకుండబోయినది. ఇందువలన స్త్రీలకు తెల్లవారుజామున నిదురనుండిలేచు అలవాటు తప్పిపోయినది.

ఇందువలన ఆమూల్యమైన యొక అరగంటకాలము వ్యర్థమైపోవుచున్నది. ఉదయము నాలుగు గంటలక ప్రదోషకాలము. ఆమూల్యమైనది. ఆరోగ్యవంతు మైనది. ఆ సమయము రామనామస్మరణ ఆభ్యాసమునకు తిరుగలి ఆదర్శప్రాయముగా నుండేది. తిరుగలి వాడుకవలన ప్రతి దినము రాత్రి తొందరగా పండుకొని తెల్లవారుజామునతొందరిగా మేలుకొనుచుందురు. తిరుగలి జీవనాధారమైనది. కావుననే స్త్రీలు తిరుగలిని పూజింతురు. ఒకప్పుడు కనీసమూర్తిపూజను ఖండిస్తూ యిటు చెప్పినాడు.

మందిరంబున రాతిని మాధవుడని

పూజశేతురు తిరుగలిపూజ విడిచి

తిరుగలియొసంగు రొట్టెల తిండికొరకు

అదియు లేకున్న జీవనంబుగనే జగతి

ఈ విషయము శ్రీ పూజ్య వినోబాజీగారు శివరాము పల్లి సర్వోదయ యాత్రాసంఘదర్శమున సభ కృష్ణా పురములో తిరుగలినిగూర్చి ప్రశంసిస్తూ తిరుగలి జీవనాధారమైనదనినాడు.

మన తెలంగాణలోగూడ తిరుగలి వాడుక కొన్ని

ప్రాంతములలో యెక్కువగా నేటికి జరుగుచు నేయున్నది. మహబూబ్ నగరముజిల్లాలో స్త్రీలు తిరుగలి తిప్పించు పాడుచున్న పాటను జానపద గేయముల క్రింద నీ దిగువ చూపెట్టబడియున్నవి.

భర్త - వాడింది నీ ముఖము - వన్నె జెడరించి

జారివని నీ కురులు - జప్పాడుతావి

ఏమి దినగోరినది - ఇంతి నీ మనసు

భార్య - రేతిరి పులిజున్న - రేగు కాయలను

మాహా పులిజున్న - మారేడుపండ్లు

ఆమాటవిని రాజ - అమ్మ దగ్గరకు

అమ్మగో వోయమ్మ - మముగన్నతల్లి

నన్ను కన్ననాడు ఏమిగోరితివి.

తల్లి - ఇటువంటి కోరికలు - నే గోరలేదు

పొరిగింటికురలు - పుల్లంటిబళ్లు

దోసిట యంబళ్ళు దొగ్గలి కూగ

అమ్మ మాటలు విని - మాంసల రథము

ఆలుమగలిద్దరు - ఆడవికిబోయి

సతి నీవుగోరిన - ఈ చింతఫలము

భార్య భర్తలు

ఇటువంటి కోరికలు - నే గోరలేదు

మళ్ళెను ఆ రథము - మామిడితోట

మగువ నీ గోరిన - మామిడిపండ్లు

ఇటువంటి కోరికలు - నే గోరలేదు

పోయెను ఆ రథము - పులి వనంబునకు

గట్టలవచ్చిన బొట్ల పులిరాజు.

పట్టిండి ఆ పులిని - పట్టు పగ్గాల

వెయ్యండి ఆ పులిని - అతి వేగిరమున

ఉడుకుడుకు రక్తంబు - దోసిట బట్టి

తనివిడిరా త్రాగె. తన భార్యయపుడు

భర్త - రాజ్య రాజ్యము - నేను తిరిగితిని గాని

రమణిలో నీ వంటి - రమణి నేనెరుగ

భార్య

దేశదేశము నేను - చూచితినిగాని

దేశేంద నీవంటి - పురుషుండు లేడు.

# కష్టసుఖములు

“జనపదమునకు పల్లెటూరిని యర్థము సార్థకము. ఇచట నివసించువారికి జానపదుల నెదరు. ప్రాచీనకాలమున రామాయణాది గ్రంథముల యందుదాహృతమైనజనస్థానమున సర్థమొసగు ప్రజేశము పల్లెటూరిని భావము. పల్లెటూరివారి ప్రధానవృత్తి సేద్యము. సేద్యంవలన జీవనాధారమున కనుకూలమైన ధాన్యముత్పత్తి నొనరించువాడు రైతు. కృషికుడే రాజ్యమునకు వెన్నెముకవంటివాడు. వెన్నెముక ధృఢముగానుండినచో నవయవములన్ని సక్రమముగాఁ బనిచేయును. మనగ్రామముల యందలి సేద్యగాంధ్రు ప్రాచీనయంత్రములను పయోగించి వ్యవసాయ మొనరించుచున్నారు. ఆధునికకాలమునందలి నూతన యంత్రములు వారికి దెలియవు. భూమినెంత లోతుగా దున్నిన మొక్కల మూలములంత లోతునకుఁబోయి మొక్క బలిష్ఠమై ఫలితము విశేషముగా నుత్పత్తిఁజెందుచున్నది. ఫలిత మధికముగాఁగోరిన లోతుదున్నటమాత్రమే ఫలకారి కానేరదు. భూసారమునేటిట తగ్గిపోవుచున్నది కావున దాని సభివృద్ధిఁజేంచుటకు యెఱువులు కావలయును. నున రైతు వాడు నట్టి యెఱువులు పశువులపేడ, గొట్టెల, మేకల మలము మొదలగునది పశువుల మూత్రములందధికమైన శక్తిసారము గలదు. పశుసంపద (గోధనము) విశేషముగా నుండిననే యెరువు విశేషముగా లభించి భూసారముక్రిందిపడును. అధికాహార పదార్థోత్పత్తికి కారణభూతులైన వ్యవసాయదారుల

పురోభివృద్ధికి నవీనమార్గములనుపేజోధించుటకుపత్తికాప్రచారమవసరము. అట్టి యద్యమమునకుఁబూనుకొని శ్రీ దేవీప్రసాద్ యాదవ గారు పల్లెటూరిను పేర మానవత్రికను నెలకొల్పు సంకల్పించుటత్కంత శ్రేయోదాయకము. శ్రీ దేవీప్రసాదుగారు గ్రామీణసముద్ధరణమునకు బద్ధకంకణులై ప్రజాసేవ నొనరింపఁబూనుకొనియున్నారు. వీరిసదుద్యమమునకుఁ జేదోడు వాదోడుగా ప్రజానాయకులు విద్యాధికులు ధనాధ్యులు తదితర ప్రజాహితైషులుండినచో గ్రామీణులుదరింపబడుదురు. శ్రీ దేవీప్రసాదుగారు సంగారెడ్డియందు (౧౦) సంవత్సరములనుండి గోలకొండపత్రికాస్వకీయ విలేఖరులై పల్లెటూరుప్రజలకష్టనిఘోరములను ప్రకటితమొనరించుచున్నారు. ఆంధ్ర సాగస్వత పరిషత్తు వయోజన విద్యాప్రచారమునకు కార్యకర్తలు, ప్రజాసేవకుఁబాటుపడుచున్నారు. శ్రీ దేవీప్రసాద్ యాదవగారి సత్సంకల్పమునకు దోహద మొనరించి వీరి కృషిఫలవంతమగునట్లు చేయూత నొసగుటకు స్థానిక ప్రముఖులు కృతప్రయత్నములు గావలయును. అప్పుడే వీరి యాశయములు ఫలొన్ముఖములగును. సర్వేశ్వరుడు శ్రీ దేవీప్రసాద్ (యాదవ) గారి కాయురారోగ్య సౌభాగ్యములఁ బ్రసాదించుగావుతమని ప్రార్థించుచున్నాను. ప్రజాసేవయే ముఖ్యధర్మముగా దలంచిన యాదవగారి సదుద్యమము సఫలమగుగాక ! ఓం తత్ సత్

ఎం. ఎస్. వీరయ్య



# విరాగిని అస్తమయం



మాత శ్రీగిరిజామాయిజీ బొంబాయికి వచ్చింది. బొంబాయి స్వాగతము చెప్పింది. తెలుగువారు మాయిజీకి సన్నిహితులైనారు, ఉత్తర భారతీయులు మాయిజీ చెంతచేరారు, మహారాష్ట్రీయులు జై అన్నారు, పొగిడారు. పుష్ప వర్షాన్ని కురిపించారు. భక్తులైనారు. ఆమెలో గూడిభజనలు చేశారు. చిలుము చేత పుచ్చుకొని గంజాయి త్రాగితరించామని సంతోషించారు. ఆమెచెప్పే మాటలు విన్నారు ఆశాప్రేతులైనారు. ఆమెను పాపులను రక్షించ వచ్చిన దేవత యనిభావించారు, కొందరుధనము ఐశ్వర్యము, కొందరు సంతానము, కొందరుతమ ఈప్సిసితములు ఈ దేరునను కొనినారు. ఆమూర్తిని యాచించారు, 'బిడ్డానీకుదొరికి తీరుతుంది. "బేతాతు ముకుమిల్ జాయేగా, తూజాపుత్రో, తుమాలమిలేల్" యిలాంటివరాలన్నిప్రసాదించింది. కొల్లులుగాప్రజలుమాయిదగ్గకు రానాగంభించారు. రూపాయిలు, చెల్లించారు, యజ్ఞము చేయాలేనని నిశ్చయించుకుంది, యాగకుండాన్ని నిర్మించారు, చందాలు ప్రోగుచేస్తున్నారు. యజ్ఞము జరుగుతోంది బ్రాహ్మణులలో పాటురోజు వందమందికి అన్నదానము చేస్తున్నారు. కరపత్రములు పక్కటించారు..... నాకుకూడా ఒక కరపత్రందొరికింది, నిర్వాహకులు సత్యనారాయణ పంతులుగారి నడిగాను, "శ్రీవారి దర్శనం చేసుకోవచ్చునా, యని,"

ఆయన కోపం వచ్చింది. మీలాంటి యువకుల్నినాస్తికుల్ని బాగా చూచాంపోవయ్యా అన్నాడు— ఈ రేషన్ కాలములో ఎందు కయ్యా అన్నదాన ఖర్చులు అన్నాను. ఉపనాసముండే బీదవాళ్ళకే అన్నదానము చేస్తున్నామన్నారు. ఒకనాడు ఆలస్యముగా ఇంటికివచ్చాను. నేను తినేహోటలు మూసివేయబడింది—ఈ పూటకీ నేను ఉపవాసమేనని పంతులుగారిలో అన్నాను. 'యజ్ఞశాలకు వెడదాం నడు అన్నారు. ఇద్దఱం వెళ్ళాం, మండలికి నమస్కరించాం. మాయిజీ లోపల వున్నారు. భోజనంచేసి బయటికి వచ్చాను. యేమైనా అప్పటికి మాత్రం, ఇటువంటివి జరుగాల్సిందే, అనుకొన్నాను. నాకుగూడ మాయిజీఅంటే భయభక్తులు కలుగజొచ్చాయి, క్రమక్రమంగా.

కొన్నిరోజుల అనంతరం.

ఆమె నివసిస్తున్న గోపాలనగరం, సెంచరి మిల్లుప్రక్కన, నాకు వెళ్లవలసి వచ్చింది. (B.C.S.E.C. బొం. నగర, సమాజ శిక్షణ) ఆధ్వర్యాన నడుపబడే తెలుగు తరగతులలో నేను కొన్నితరగతులు నడిపిస్తాను. గోపాలనగరంలో ఇదివరకు ఒక్క క్లాసుగూడనడచుటలేదు. గాన నేను ఆదేశించబడ్డాను. బోర్డు పలకలు, పుస్తకములు రోడ్డుపై పెట్టినాను. చేతనీమనుషుముంది. ఆలోచిస్తున్న యే ఫలం బాగుంటుందా? అని, ఒకాయన అమ్మ

గారి పందిట్లో చెప్పమయ్యా అని సలహా యిస్తే వెళ్ళాను. అమ్మగారికి నమస్కారము చేసి విషయం విచించాను. యెన్నో ప్రశ్నలకు నాచే సమాధానములు తీసికొంది. 'మాటకారి మసలిదేరా' అని మనసులో అనుకున్నాను.

ఆమె పొట్టిగా, నల్లగావుంటుంది. జడలు చాల పెరిగివున్నాయి. కాయబట్టలు, లుంగి, ఒక అంగీ తొడుగుకొని యుంటుంది. రుద్రాక్ష హారాలు జుట్టుకు, దండలకు జుట్టుకొంది, మెడలో ఒక రుద్రాక్షలమాల. మరియు లింగపుకాయల హారము. చేతిలో రుద్రాక్ష మాల ఒక త్రిశూలము-దాదాపు అన్ని భాషల్లో మాట్లాడుతుంది. ఎదుటివారిని చూరగొంటుంది, ఆధ్యాత్మికముగా వాటికి నచ్చేటట్టుగా, హస్తాభినయనముతో సహా వారి నమ్మించటానికి బలంగా వాదిస్తుంది. ఆమె ఇండియాఅంత తిరిగిందని ప్రతీతి, ఆమె జన్మస్థానము ఆర్కూరు. జి నిజామాబాదు అని కొందరిన్నారు. నేనడిగితే నాజన్మస్థానము భారతభూమి యంది.

నేను రోజు 8-30 గంటలకు అక్కడకు వెళ్ళేవాణ్ణి. నమస్కరించేవాణ్ణి. ఆమె అదివరకు స్నానము జపము పూర్తిచేసికొని యుండును. ఒక్కరోక్కరే భక్తులు రానారంభించె వారు, మాట్లాడి వెళ్ళేవారిలో ఇద్దరు ముఖ్యులు. ఒక మహారాష్ట్రీయ వనిత, రెండవవాడు ఉత్తర భారతీయుడు. వీరిద్దరికి సంతానవరము నిచ్చింది మాతాజీ. పూజిస్తున్నారు. తమకు లాభం కలుగాలియని, పాపం ఖర్చుగూడ చేసికొన్నారు. ఆమె గుడికట్టుటకు నిశ్చయించుకొంది. లింగమూర్తిని తన నివాసస్థానములో ఆవిష్కరించింది.

ఆమె తన స్మారకాన్ని బొంబాయిలో విడచుటకు యెంతో ప్రయత్నం చేసింది. ఆంధ్రజన సంఘం అధ్యక్షులు శ్రీ ఎ. రావు గారు ఆమెను వెంబడించాడు. స్వార్థంకొఱకో! పరార్థంకొఱకో ఆసంగతి ఆయనకే తెలుసు. ఏమైనా ఆమెను మాత్రం తన కీలుబొమ్మగా ప్రయత్నం చేశాడు—నేను శీలం గారితోచెప్పి, మున్సిపాలిటివారిలో ఆజ్ఞాని ప్రిస్తానన్నాడు. మధ్యపాన నిషేధ వారోత్సవాల సందర్భంలో బొంబాయికి వచ్చిన పట్టాభిగారి మీటింగులోకి కూడ వచ్చింది. పాపమామెకు అది జీవితసనుస్య. కాని వేఱు వారికి అది యుద్రప్రశ్న—సభలో పూలహారం పట్టాభిగారికి వేసింది. వేఱు యేభాగ్యాన్ని ఆమె పొందలేదు. గుడికట్టేత్తోందర ఆమెలో ఎక్కువైంది. అప్పులైనాయి. ప్రజల్లో కొంచెం భక్తి సన్నగిల్లింది. పరిస్థితి విషమించింది. 'గోరుచుట్ట మీదరోకలిపోటు' అన్నట్లు ఆమెను ఎక్కువగా విశ్వసించేవారిలో మొదటివాడనిపించుకోతగ్గ ఉత్తర భారతీయుడు తిరుగుబాటు చేశాడు. రెండునెలలకు గర్భముదాంస్తుంది నీభార్య అని చెప్పితిని, ఏమాయే. ఆరునెలలాయే. అని గర్జించాడు లేకపోతే నావెయ్యిరూపాయిలు నాకివ్వమని అడుగుచున్నాడు- ఇద్దరిమధ్య ప్రసంగం పెరిగింది. చివరికి తిట్టుకున్నారు. 'రాండ్ తూన ముచ్చె ధొకాకియా'. అని గర్జించాడు, భయ్యా. 'తేరాబీవి రాండ్ హై తేరామాఁ రాండ్ హై బెక్ తేరాఖాందాన్ రాండ్ హై' అని తిరిగి కోపముతో ప్రత్యుత్తరమిచ్చింది—నేను చూస్తు విస్తుపోయాను. ఇదేవిటని నాకళ్లను నేనేనమ్మకుండా వున్నాను. "తేరామఁ దేఖనాసహి," ఆమెఅంది



'రూప్యే సహిదియెతో బీచ్ బజార్ మె గలె మె చెప్పల్ డాల్ కె వసూల్ కరూగా', విరాగిణి కాదు కురాగిణిని, భక్తులుగారు స్వాధ్యాయం అని నిర్ణయించేశాను. దొంగ వేషాలవెనుక యేమేమి దుశ్చేష్టలుంటాయో తెలుసుకొన్నాను. ఆమె తన జీవితంలో ఈ ఘట్టాన్ని ఆపూర్వ పరాజయంగా భావించింది. చింతించింది, అన్నము మానుకొంది. రోగి అయింది. కానీ ఆమెను సమీపించేవారు చాల తక్కువ, భజనభక్తులు జూరకున్నారు. ఆశభక్తులు దూరమైనారు. విరాగిణి నిజంగా విరాగిణి అయింది- నిజమైన విరాగిణి అయింది.

ఒకనాటి సాయంత్రం, 5-30 గంటల సమయం, పల్లెటూరు ముడికనీళ్ళన్నిటిని తీసుకొని ఒక ఘటారి (మరికీకాలువ) గోల నగర్ వెనుకకునుంచి ప్రవహిస్తుంది. అది యిస్తున్న వాసనకు యమునాతీరంలో విహరించే ఏదనికుడైనా అందుకు మిహాలు అక్కడ నిలుచుండలేకుండా నిబ్బడికర్ర క్రమంగా 50 గుడిసెలవరకున్నాయి. అదియే గోపాల నగరం. అస్తమించబోవుచున్న సూర్యుని కిరణములు ఆగుడిసెలపై తమ ప్రభావం వేయుచున్నవి. గ్లోబ్ మిల్లు పావేజ్ నుంచి కార్లపై పోవు వ్యక్తులకు 'నాదరిద్రంజూడు నాలో నివసించేవారి కిష్టాలుజూడు' అని ఒకటొకటి చెప్పుకొన్నట్లు కనపెసాయి. అక్కడ నివసించే వాగు బొంబాయి వాస్తవ్యులు అవచ్చును. కానీ బొంబాయి నాగరికులు మాత్రము కాదు'. మాకు నాగరిక హక్కులు లేనా' 'మాజీవితం ఈ చీకట్లో ఈ విధముగా ఇట్లా గోడలపై వలసిందా' అన్నట్లు వారిదైనందిన జీవితం ఆరొడ్డుపై చెళ్ళే ప్రతి నాగరికుని ప్రశ్ని

స్తుంది. కాని మానవత్వం, లేని నేటి నాగరిక పరిపంచం వారిని అర్థంచేసుకొంటుందా? కాని ఈనాడు మాత్రం గోపాలనగరం జన సమ్మగంగా వుంది. ఏక కంఠం, ఏకభావం, ఏకోద్దేశ్యం ఆ జమీలో గోచరిస్తుంది. జైమామాయి గిరిజామాయికి జై జై-జై గిరిజా మామాయి జై జై' అంటు ని నాదాలు చేస్తున్నారు. గోపాలనగరం ఆనాడు తీరస్థలమైంది. ఇప్పుడు కలసింది. మస్జిద్ ఒకటి కుర్చీపైకూర్చుండి చైతన్యములేని తన భౌతిక దేహాన్ని పరీక్షిస్తుంది. పూలనూలలు వచ్చినడుతున్నారు. కొందరు ఏడుస్తున్నారు. కొందరు ఆమె ఎ రోజు పోగుతుంటున్నారు కొందరు పొదానా భక్తిపూర్వకముగా మైమరచి చేస్తున్నారు కొందరు దుఃఖముతో బగువైన గూడలో మాటాడలేని సితిలో నున్నారు 'నాపం నచ్చింది' అని నీతికొనిపోతుంది. అన్నాని కొందరు భయపడి గూడ పను గెస్తుకుంటు వచ్చారు- మాతాజీ అని ఏడ్చాడు గిరిజామాయికి జై అన్నాడు-శవయాత్రలో పాల్గొన్నాడు.

శవం ప్రక్కకు వెళుచున్నాడు—చైతన్యవిరాగిణిని దూషించి, ఆచేతన శవం ముందు ఊరూపణ కోరు కుంటున్నట్లు కనపిస్తుంది ఆయన ముఖం. ఏ. రావుగారు వెంట నడుస్తున్నాడు—అన్నం దాసుల కిష్టయ్య భక్తి పూర్వకంగా చెప్పట్లు కొట్టు కొంటుచుడుస్తున్నాడు. సత్సనాగాయన పంతులుగారు అంతకు మొదలె శవం యొక్క యొక్క నుంచి తిరిగి పోవలయునో ఎర్పాటుచేశారు—పోను పోను శవ చూశ్యంలో ఎక్కవ మంది కలియజోచ్చారు—నినాదాలు యిచ్చేవారిలో ఎకమై నినాదాలిచ్చారు. గిరిజామాయి

యెవరో తెలిసికొన్నారు. ఐ. డి. డి. చాన్లై  
వైభాగముల పై స్త్రీలు, పురుషులు, పిల్లలు  
ప్రదర్శనాన్ని వీక్షిస్తున్నారు. వర్ణి నుంచి  
జూలూసుకదిలింది. ఫర్ గుసక్ కొద్దు మరణన  
సమ్మర్థంగా తయారైంది - వర్ణి నాకానుంచి.  
“O” కోడ్డు పై శ్వాశానందిక్కు పోయింది.  
వర్ణి నాకాదగ్గర నిలుచుని. జూలూసును  
వీక్షించాను. జూలూసు మూలతికి నాకును  
పించకుండా అయింది—జూలూసు శ్వాశా  
నంది పోవుచున్నప్పుడు— నివాదములు (నాది)  
మువనవిస్తున్నాయి—విరాగిణిని అస్తమయించింది.  
సూర్యుడస్తమించాడు. అదే సమయం నాద్య  
స్థిలో నుంచి విరాగిణి అస్తమయం.

హృదయ పూర్వకముగా ఆహ్వానించిన  
బీద ప్రజలు మొదట ప్రేమించారు, తర్వాత  
తృప్తికరముగా దేవునించారు. మరణానందం  
శరణు సరిగి ప్రేమించారు. భౌతిక శరీరాన్ని  
సాగనంపారు. ఆత్మను తమలో నిలుపుకొ  
న్నారు. భక్తిని శాశ్వతంచేశారు! ఇది యెట్లు  
వాస్తవికంలో సార్థకమగును, యెవరి  
వర్తించును?

ఇట్లు

సి. కిష్టమ రాజు

ట్రేడ్ యూనియన్స్


## పల్లెటూరు పరుగు

శ్రీ ఎం. నాగయ్యగారు

పరగు, పరగున, పరగు, లిడుమా ఓ పల్లెటూర, ప్రజల మనముల, చూర, గొనుమా  
ప్రజల్లెల్లా గుమిగూడి పరగ స్వాగతమొసగ, పరమార్థమగు సేవ ప్రజలకు జేయుమా ప||  
బీదసాదర బాధలల్లా నీసానువర్తిమునక నిరదిద్దగాను, సాగిముందుడగెయ్యమా ఓ పల్లెటూర ప||  
పల్లియప్రజలలో వెలుగజ్జానజ్యోతి, నెల్లప్పుడు వెల్లింపుమా-ఆజ్ఞాన జ్యోతిని ఆర్పుమా||  
బాలబాలికలందు ప్రభలింపునున్నతిని, బహుకథా, నీకల చేత - భావి పౌరుల భళిమనగక  
కర్షకావళికల్ల కల్పతరువై వెలయ, కర్షకోద్యమ కళలచెత్ - హర్షంబు చేకూర్చుమా - ఓ|| ప||  
గ్రామీణ ఉద్ధరణగారవముతో జేసి గౌరవంబును గాంతుమా ఓ పల్లెటూర|| పర||  
జాతిపితృసూక్రముల ప్రాతిపదికగ జేసి - జాతీయతనుగూర్చుమా ఓ పల్లెటూరజాతి బేదము మాన్పుమా  
ఆ చంద్రితారారక్తమభి వృద్ధి గాంతుమా అని నా, దర్శముగనూ - ఓ|| ప||  
మానవుని సేవయే మాధవుని సేవనెను మాటను సాటించి చనుమా-ఓ పల్లెటూర-మాట|| ప||



# అవసర వైవేద్యం



పి యన్. ఆర్. అంజనేయశాస్త్రి

రంగయ్య పొలంనుంచి వచ్చి ఎడ్లల్ని కొట్టలో కట్టిసి బుజాననాగలి మూలపెట్టాడు. పంచలో కూచుని పాపాయి నాడిస్తున్న పెద్దకుర్చీదొచ్చి తెగిలో పలకు కుంచుకుపోయిన నులకమంచాన్ని అతనికోసం వాల్చాడు. ఎన్నిముళ్లు పెట్టినా తెగిపోయిన నులక, మంచంనుంచి క్రిందికి వేళిలాడుతోంది. తను గోజూ కప్పపడి పొదులుతీస్తూ నీళ్ళుపోసి పెంచుతుంటాడు పొట్టపందిరి. ఈ తెగిపోయిన నులకల్లాగా ఆపందిరి నుంచి పొట్టకాయలు వేళిలాడితే బాగుండదూ? తన దరిద్రంలోంచి ఒక్కసారి ఆపచ్చదనాన్ని ఊహించుకున్నాడు రంగయ్య. చెమటతో తడిసిపోయిన పొట్టి చేతుల బనీను విప్పుతూంటే ఎక్కడో 'పల్లు' మంది. చిరుగు చూచుకొంటూండగా నాలుగోవాడొచ్చి తన కోసం ఎవరో ఇద్దరు ముగ్గురు వచ్చిపోయినట్లు చెప్పాడు. పాపాయి గుక్కపట్టి ఏడుస్తోంది. పెద్దవాడు సముదాయించలేక పోతున్నాడు. గూటిదగ్గరకెళ్ళి చూశాడు, పాపాయికి పోసేపాలడబ్బా 'ఖాళీగా' కూర్చుంది.

'రంగయ్య!' అని పిలుపు వినబడింది, ఇందాకోచ్చివెళ్ళినవాళ్ళ మళ్ళీవచ్చారని నాలుగోవాడు పరుగుతో వచ్చి చెప్పాడు. ఎన్నడూరాని వాళ్ళు తనకోసం రావడమేమిటా అని అనుకుంటూ, కీటుచెప్పలు తొడుక్కొని అంతవరకూ తలపాగగా ఉన్నగుడ్డ, నైమిదకప్పకొని రంగయ్య వాకిట్లోకి వెళ్లాడు.

చక్రధరరావుగారి మనుష్యులు, 'రావయ్య! రంగయ్య. ఏంచేస్తున్నా, వంటూ; చూరతగలకుండా వంగి గడపదాటుతూన్న రంగయ్య నావ్వనించారు. పొలంలో ఏంవిత్తావని కుశలమడిగారు. రంగయ్య పొగాకు విత్తినసంగతి చెప్పాడు. 'అదేమిటి...? దేశం కరువుకాటకాల్లో కటకటలాడి పోతుంటే, వ్యాపారమైదులు వెయ్యకూడదు రంగయ్య! అధికా హోతప్పత్తి చెయ్యాలి' అని వాళ్ళల్లో ఒకడు ఉపన్యాసభోరణిలో అందుకున్నాడు. రంగయ్యకు గూటో ఖాళీపాలడబ్బా మొన్ననే ధాన్యకేకరణ సందర్భం లో తాను కొలవాల్సినవచ్చిన గింజలు కొల్యగా ఆక

లితో లోపలికి దిండుకుపోయిన పొట్టలాగా తరిగిపోయినగానె జ్ఞాపకమొచ్చాయి. పరిస్థితి అంతా చెప్పాడు. ఇక ముందింక కష్టాలుండవన్నాడు వాళ్ళల్లో ఒకడు. ఒకరి కష్టాలకొకరు ఆదుకోకపోతే మానవ త్యానికి విలువేలేదని తేల్చాడు మరొకడు. తన పొలం జీవితంలో ఎప్పుడూ ఆబస్తీమాటలు రంగయ్య వినలా. ఈ ఆలోచనలతో రంగయ్య చక్రధరరావుగారింటి దాకా వాళ్ళతో నడిచాడు. చక్రధరరావుగారు ఇంటి ఆరుగుమీద కూర్చొని ఉండటం చూచి ఆయనకు నమస్కారం పెట్టాడు రంగయ్య. నోటిలోని చుట్టను చప్పులూ ఆయన రంగయ్య కుశలం తేలుసుకున్నాడు. ఇంతలో వాళ్ళల్లో ఒకడొచ్చి పిల్లలకు పోసే పాలడబ్బా 'తీసుకోరంగయ్య!' అంటూ రంగయ్య చేతుల్లో ఉంచుపోయాడు. ఆశ్చర్యంతో 'తాను ఆసనీ సంఘటన యేమిటా అని ఆలోచిస్తూంటే, 'రంగయ్య! రైతుల కష్టాలు నాకుతెలుసు; ఉంచులే, అదిఉంచు' అన్నాడు చక్రధరరావుగారు. పదిమందిలో తరుగుతూ ఉంటాడాయె ఆయన-అవునో! ఆయనకోజీపుకారు కూడాఉంది - తానేం మాట్లాడలేకపోయాడు. ఆ మాటా, ఈమాటా మాట్లాడి రంగయ్య లేవబోయాడు. 'ఆ... ఇదుగో, ఇదివరకు చెప్పి, జ్ఞాపక ముందిగా దగ్గరకొస్తున్నాయి, నువ్వునాకే వెయ్యాలి. ఈ సంగతి మీ వెంకన్నకూ, మీవాళ్ళకూ చెప్పి; సరే-వెళ్ళి పాపం-అదుగో పాలడబ్బా తీసుకో-మర్చి పో' అని తను ఏమిచెప్పడానికి వీలులేకుండా మాటల్లో ఉక్కిరిబిక్కిరి చేశాడు చక్రధరరావుగారు. నిజంగా అవసరం తెలుసుకొని సాయంచేసిన చక్రధరరావుగారు చాలా మంచివాడే ననిపించింది. అందుకనే కాబోలు-ఎప్పుడూ ఆయన్ని అందరూ కార్లల్లో తిప్పుతారు!

ఆయన రంగయ్యకుతన జీవితం కొంతసిగ్గుగా వోచింది. తనే యిలా ఉన్నాడుగాని తనతోపాటు కొందరు రైతులు-అందాకా దీనికి, బనవయ్య- బస్తీలు వెళ్ళి నిభాయించుకురావటం నేర్పుకున్నాడు. ఏమిటో పన్నమీద ఆబస్తీ-యీబస్తీ తిరుగుతూ ఉం

టాడు. చక్రధరరావుగారంటే కోర చూపులు చూస్తాడు బసవయ్య. బసవయ్యమీద ఆయన పోలీసులతో ఏమిటో చెప్పాడనీ, అందుకని ఆయనంటే బసవయ్యకు కోపం అనీ వెంకన్నే కాబోలు తనతో ఓసారి చెప్పాడు. ఆరోజున తనకు మనస్సు బాగుండక వెంకన్న చెబుతూంటే ఊకొట్టాడంటే-రెండు రోజుల క్రితం తన పంచలో కూర్చుంటే బసవయ్యవచ్చి తనో చుట్టచుట్టుకుంటూ తనకోక చుట్టబిచ్చి చెప్పినమాటలు జ్ఞాపకమొచ్చాయి రంగయ్యకు. రైతులంతా పడుతున్న కష్టాలన్నీ తొలగించుకొని స్వేచ్ఛగా హాయిగా బతకొచ్చుననీ అసలన్నీ కష్టాలు డబ్బు సమస్యతో వస్తున్నాయనీ యీ బొజ్జలు పెంచుకున్న వాళ్ళందరి బొజ్జలూ కరిగించాలనీ చాలా చాలా చెప్పాడు. మళ్ళీ మళ్ళీ కనపడుతూ ఉంటానన్నాడు కూడా. ఏ...ఆ...అతనుగోళ్ళి ఉండడమే తక్కువ--

తర్వాత పదిహేనురోజులక్రితం విత్తనాలకోసం బస్తీవెళ్ళినప్పుడు జానయ్య రమ్మంటే ఆడేదో మీటింగుకు వెళ్ళాడు తన. అక్కడ-వాళ్ళు ఇదే-రైతుల కష్టాలు తొలగించేస్తామన్నార. పంటిమీద పాకు తున్న పురుగును దులిపివేస్తే పోతాయా కష్టాలు? తన మాత్రం తన...ఎంతోపాడువుగా వాడుకుంటున్నా యీదోచ్చిన బిడ్డకు పుస్తకట్టించలేక పోతున్నాడు. ఈ కష్టాలు తొలగిస్తామన్నవాళ్ళు తుస్సానా పగలరా? వందలాపగలరా? మిదతలదండ నాపగలరా? ఏంచేస్తాకో రంగయ్య కర్థంకాలేదు. వీటివల్ల బోలెడంత పంటకూడా నాశనమైందని జానయ్య వేపల్లుచదివి తనతో చెప్పాడు. జానయ్య కూడా అందరూ కష్టాలులేమిండా సమానంగా బ్రతకాలని అంటూ ఉంటాడు. ఆమీటింగులో కూడా యీ మాటే అన్నారు. వాళ్ళు చాలా హంచువాళ్ళనీ అందరికష్టాలు తెలుసుకుంటారనీ జానయ్య చెప్పాడుగాని తనమాత్రం వాళ్ళొక్కసారైనా తన ఊరొచ్చినట్టు ఎరగడు. ఏమిటోలే, ఎవళ్ళపనులు వాళ్ళవి, తన కష్టాలుతనవి.

ఈలాగా గుట్టోంచి పాలడబ్బాలు ఖాళీ అవుతూనే వున్నాయి, ఖాళీ అయినవాటిని రంగయ్య రెండేళ్ళ కుర్రాడు దొంగించుకుంటూ ఆడుకుంటూనే వున్నాడు. మూడురోజులకోసారి, నాలుగురోజులకోసారి బసవయ్య, జానయ్య, చక్రధరరావుగారి మనుష్యులలో రంగయ్యను కలుసుకుంటూనే వున్నారు,

రంగయ్య అందరితోనూ గుండెలు విప్పి మాట్లాడుతూనే వున్నాడు...

ఆ రోజున ఊరినిండా కార్లు దిగాయి. రంగుల రంగుల జండాలుగుర్తున్నాయి. కాస్తమీసాలు గడ్డా లొచ్చినవాళ్ళు, పమిలెనుసరిగా వేసుకోడం చేతైన వాళ్ళు- అంతా- కొండగ నడిచీ కొండరు కార్లమీదా పోతున్నారు. ఓ-కో-హులంగా ఉంది. తనకూడా పోవాలి తప్పదు. రెండురోజులనుంచీ వరసన బసవయ్య, జానయ్య, చక్రధరరావుగారి మనుష్యులూ మరీమరీ చెప్పిపోతూ వచ్చారు. ఓ గంటకిందట కూడా చక్రధరరావుగారి మనుష్యులు తీపులో వచ్చి మేం వెళ్తున్నాం, రమ్మన వున్నారగాని తనేకాస్త చదితినొస్తానని వాళ్ళను పంపించేశాడు. ఏదోనలుగురితో మాట్లాడుకుంటూ వెళ్ళొచ్చు. చదితినీ చివరకు తనకూడా అక్కడికిచేరు కున్నాడు. అంతా తీగ ప్రజలుగా వుంది. ఆ చక్రధరరావు గారి మనుష్యులు ఎంకో మంది మధ్యన ఏమిటేమిటో మాట్లాడుతూ తీరికలేకుండా ఉన్నారు. తనపోయిఏమని కలుసుకుంటాడు? ఏమిటోచక రంగయ్య అటుయిటు చూస్తున్నాడు. ఇంతలో రంగయ్య అనిపించి తాను చక్రధరరావుగారి మనుష్యుల మంటా ఎవరో తనను తీసుకెళ్ళారు. మంచి మిగలమగ్గిన చక్రకేళీలు ఫలాహారం పెట్టారు. అబ్బ! ఈ చక్రకేళీతోట ఎంతబాగుంటుందో! గెలుపు మొయ్యి లేక పంగిపోతున్న చెట్లు ఎన్ని ఉన్నాయో...సరే! వాళ్లతో గుర్తుచెప్పాను, అక్కడిచ్చిన కాయితం తనువేసి యింటికొచ్చాడు. అక్కడికెళ్లప్పుడు కనపడ్డవాళ్ళంతా తనను చూసినవ్వుముఖంచూపించారగాని వచ్చేప్పుడు తనకు దాహమై మంచి నీళ్ళడిగితే అందరూ పనిగా ఉన్నట్లు అటూయిటూ తిరిగారేగాని ఒక్కరూ తనవలక చూడాల. ఇంటికొచ్చి పెద్దవాడు మంచినీళ్లు తెచ్చిస్తే తాగుతూ నవ్వుకున్నాడు.

ఆ మర్నాడు చక్రధరరావు గారి మనుష్యులొచ్చి ఇంతాచెప్పి ఇంతగా అవసరాలలో ఆడుకుంటు వచ్చినా చివరకు నైజంచూపించావులే, దేశమేమి బాగుపడి చస్తుందీ అని తిట్టిపోయారు. బసవయ్య మళ్ళీకనబడనే లేదు. జానయ్య కనిపించి కూడా ఏవేవో నిష్కారాలుగా మాట్లాడాడు.

ఆ వేళ సాయంత్రం పాపాయికి పాలడబ్బాలు తెచ్చిచ్చి ఒక్కసారి యెత్తుకునిపి పాలంవేపు పెట్టాడు. మర్నాడు పొద్దుటికి తెలివినవచ్చి అనుపత్రిలో (తరువాతి 16 పేజీలో)



## ఢిల్లీలో జరిగిన వ్యవసాయ విద్యావిధాన సంస్కరణ సమావేశము

శ్రీ కె. యం. మున్షీ గారి ఆధ్యక్షతలో నవంబరు 4 వ తేదీ వ్యవసాయ విద్యావేత్తల సభ న్యూఢిల్లీలో జరుపబడినది. భూమిలను సావంతి పైనవిగా మార్చే అందుకు వ్యవసాయ పరిశోధన సంఘములో అంతర్జాగంగా వ్యవసాయ విద్యాసంఘము ఒకటి ఉండాలని తీర్మానించారు. వ్యవసాయ పను చిక్కిలను గూర్చి, ఆటవిక విద్యావిధానాలను గూర్చి, ప్రతి వ్యవసాయ కళాశాలకు గ్రామాల ప్రత్యేకింపబడి వ్యవసాయ శిక్షణజరుగాలె వ్యవసాయకళాశాలలు గ్రామసీమలో స్థాపించాలె, వ్యవసాయపరిశోధనలు విరివిగాకానాలె యను విషయములపై తీర్మానాలు జరుపబడెను.

శ్రీ కె. యం. మున్షీ గారు పంటభూములు ఫలవంతంగా చేర్చుటకు సమర్థులైన జ్ఞానసంపన్నులైన కార్యకర్తల అవసరము, విద్యాధికులకు వ్యవసాయముపైన యభిమానం పెంపొందాలె, అప్పుడే వ్యవసాయాభివృద్ధికార్యక్రమము నెరవేరుతుంది. భారతదేశములో జనాభా నానాటికి పెరుగుతుంది. దేశానికి ఆహారధాన్యాల సరఫరా అధిక్యము కావాలి. జనాభా సంవత్సరానికి 40 లక్షల చొప్పున పెరుగుతుంది. 1961 సంవత్సరములో 560 లక్షల టన్నుల ఆహారధాన్యాలు కావలసి వచ్చును. తెగల్గవలన కొత్తలు మొదలగు అడవి జంతువుల వలన పంట చెడిపోతుండకాపాడబడాలి. దేశములో సాగు నీరిందకి రాదగిన 40 కోట్ల యకరాలలో నూటికి 16 వంతు బంజరుగా ఉన్నది. 23 వంతుల సాగు చేయవలసిన భూమి, వృధాగా పోతుంది. ఈ విధంగా 12 కోట్ల యకరాల భూమిలో 30 లక్షల యకరాలు చాలకాలము నుండి వచ్చుచున్న పాత వ్యవసాయ మూలకముగా విస్తారపై పోతున్నది. కనుక భూముల స్వరూప స్వభావాలను సంపూర్ణంగా మారబడితేనే మనకు అభివృద్ధిలో యేమి లోటు ఉండదు అని ఉపన్యసిస్తూ ఇంకా ఇలా అన్నారు.

ఇప్పుడున్న అధికారులకు రైతులతో వ్యవహరించు అనుభవము కూన్యము. సకారపద్ధతి పై వ్యవసాయము

సాగించుట అనేది ప్రస్తుత ముఖ్యసమస్య. పంటములో వాగికి, వ్యవసాయ కార్యకలాపాలు గౌరవహీనమైన



గజాకారు దౌష్ట్యముంచి హైదరాబాదురాష్ట్రాన్ని పరిరక్షించి రాష్ట్ర స్వాతంత్ర్యచరిత్రకు స్వర్ణశీర్షిక లిఖించిన నేటి కేంద్రప్రభుత్వ ఆచార్యుంధి

గౌ. శ్రీ. కె. యం. మున్షీ గారు.

వని భావించుట ఇంకా వ్యవసాయకులు పాతపద్ధతినే పట్టుక తంటాలు పడుతారు. కావున రైతుల మనస్తత్వము మారునట్లు చేయాలె, విద్యాధికులకు వ్యవసాయముపైన అభిమానము కలుగజేయాలె. వ్యవసాయములో నుత్తీర్ణులైన పట్టభిద్యులకు మంచి కర్షణుడుగా తయారు అయ్యి భూమి దున్నుటకు అనుభవశాలిగా యగునట్లు శిక్షణ ఇవ్వాలె. వ్యవసాయ కళాశాల కొర్సులలో వ్యవసాయ పరిజ్ఞానము గ్రామీణజీవితము ఆవంచననట్లు చేయాలె. వ్యవసాయ కళాశాల గ్రామీణులనుర్నిర్మాణ కార్యక్రమాన్ని వ్యవసాయ విస్తరణ కార్యక్రమాన్ని తమ ప్యాంథాలో కొన (తరువాతి 16వ పేజీలో)

# పల్లెటూళ్ల పునర్నిర్మాణము

## శ్రీ కె. వీరమల్లయ్య

మన మాతృదేశము లక్షలాది పల్లెటూళ్లతో కూడుకొని యున్న ఒక చిన్నఖండము. భారతదేశము మొత్తము జనాభాలో 70 వంతు ప్రజలు గ్రామముల యందే నివసించుచున్నారు. మన రాజకీయములలో గ్రామ జీవిత ప్రాముఖ్యత ఎంతయో గలదు. గ్రామీణుల జీవితములు సుఖవంతములయిన నాడు మన భారతదేశము బాగుపడినదని భావించవచ్చు. వారు కారీరకంగా ఆర్థికంగా అభివృద్ధి పొందునట్లు చూచు బాధ్యత మనది. “గ్రామమే భారతదేశమనకు అంత రాత్మ వంటిది. నగరము మాతృదేశముఖమపై ఒక నుచ్చవంటిది.” అని మహాత్ముడనాడు.

ప్రాచీన కాలములో మన గ్రామాలు సామ్యవంతముగా విలసిల్లినవి. అవి స్వయంసమృద్ధములై స్వయం పరిపాలనాధి కారమును గలిగియుండేవి. ప్రజల నిత్య జీవిత ఆవసరాలు అచ్చోటనే లభించు వస్తువులతో పూర్తి అయ్యేవి. కాని బ్రిటిషు సామ్రాజ్య తత్వము వ్యాపించడము తోనే మన పల్లెటూళ్ల స్థితి నాశన మవుటకు కారణ మేర్పడెను. భారతీయులు స్వదేశ పరిశ్రమల వలన కలుగుచుండు వస్తువులను వీడి పాశ్చాత్య వస్తువులను ఉపయోగింప మొదలిడిరి. క్రమముగా పాశ్చాత్య నాగరికత నలవాటుజేసికొనిరి. గ్రామజీవిత మీ విధంగా నాశనమై ఎచ్చోట పంచాయతీ రచ్చలుండెనో, ఎచ్చోట రామాయణ మహాభారత ఉపనిషత్తుల పఠనము జరుగుచుండెనో, యచ్చట దోమలగానము, గాడిదల నృత్యములు, ( సంచారము ) చేలరేగెను. పాశ్చాత్య సభ్యతవలన కొన్ని నగరాలు వృద్ధి పొంద గలిగినను ఆ నగరాభివృద్ధిలే గ్రామాల నాశనమునకు హేతువులయ్యెను. ప్రస్తుతము మన గ్రామాలు ఆర్థికంగా హీన పరిస్థితిని దాల్చినవి. మన పల్లెటూళ్లకు సులభమార్గాలు ( రోడ్లు ) నివసించుటకు వసతైన యిండ్లు, వైద్యశాలలు పాఠశాలలు లేవు. ఆయనను కర్షకుడు తన జీవితాన్ని సాహసమును బూని నహనముతో గడుపు

చున్నాడు. సర్వసాధారణంగా గ్రామీణులంతా కర్షకులే. కర్షకుడు ఋణముతోడనే పుట్టి ఋణముతోనే జీవించి ఋణముతోనే గిట్టుచున్నాడు. విద్యావంతులు నవనాగరికతలోనే తమ జీవితముల గడుపుదురు. కాని కర్షకులు వారికంటే కగవధరు. నగర జీవితాన్ని నవనాగరికత పద్ధతిలో ఎల్లప్పుడు గడుపగలుగుతాము అనేది వారికి ఒకటి ఆలోచన. బ్రిటిషారు గ్రామ పునరుద్ధరణ కనువగు పద్ధతుల నవలంబించజాలరు. వారు నిజమైన భారతదేశాన్ని ( గ్రామములను ) పరిచిపోవు చున్నారు.

పల్లెటూళ్ల భారతదేశము. మనము ఆ పల్లెటూళ్లకు బిడ్డలము. ప్రతి కొత్త పద్ధతిని అవలంబించుటలో మొదలు చన పల్లెటూళ్ల ఆర్థికస్థితిని బాగుపరచాలి. గ్రామీణులపై ఆదరాభిమానాలు కలిగిఉండాలి. మరియు వారి సత్వజీవిత వ్యవహారములను వ్యవసాయమును ప్రకృతి సంపదలతో తులనాగు పల్లెటూళ్ల వృత్తులను చేతిపనులనుకొపాడుటకు సమయమివ్వాలి, వాటి సభివృద్ధి చేయుటకుపాటుపడాలి. జీవనోపాయ యత్నములు సేచు మన పల్లెటూళ్లలో రైక్కుతనన్ని కలవు. కష్టించి మన పల్లెటూరి ప్రజానీకాన్ని విద్యాబుద్ధులచే నలంకరింపజేసి నవీన పద్ధతిలో ప్రాచీన సంస్కృతిని రూపొందింప జేసినచో మన గ్రామ ప్రజలు సగృహిణుల నుత్కృష్టులై నేటి కాలనాగరికతను తలదన్నే వారగుదురు. నేటి జీవితముతో యంత్రీకాస్త్రము వలన కలిగించిన సౌకర్యముల ద్వారా వృద్ధిపొందిన నాగరికతను మన భారతదేశ పల్లెటూళ్ల ప్రజలకునందజేయు నవకౌశాలు యెన్నో కలవు. అవి కాంతము, ఓర్పు, సంతోషముచేగలుగును. ఈ గుణములు భారతీయునికి ఉద్గ్రహణతో పోయబడు నవే. విద్యా వైద్య గృహనిర్మాణ మార్గనిర్మాణ వ్యవసాయక సంబంధములగు సమస్యలు సేచు ముఖ్యముగా మన పల్లెటూళ్లలో పరిష్కరింప బడవలసి యున్నవి. వీటి నిర్వహణార్థము సహకార సంఘాల

నిర్మాణము ముఖ్యమని మన నాయకులు వాటిని లేవ దీయుచున్నారు.

మహాత్ముని ఆర్థిక తత్వ మేమంటే దేశములో కొన్ని సగరాలలో నున్న ముఖ్య పరిశ్రమలను వేరువేరుగా జేసి ప్రతి పల్లెటూరును విభజించి పంచి ఆ పరిశ్రమలను వృద్ధిజేయుట స్వయం పోషణ మరియు స్వయంసమృద్ధి కలిగించడమే ముఖ్యాతి ముఖ్యము. ఇది మహాత్ముని యుద్దేశము. గ్రామాల మధ్య వ్యాపారపు అంగర్లు నెలకొల్పి గ్రామాలు వృద్ధియగుటకు గాను రాకపోకల సౌకర్యాలు కావల సినన్ని కల్పించవలయును. గ్రామ నిర్వహణలో ఆహారా నికి కావలసిన ధాన్యాలను వేరేచోటికి పంపక తన యూరనే కొనుగోలు చేసికోవలయును. ఆహార ధాన్యాలను బయటికి పంపించుట మానివేయవలెను. గ్రామీణులే పత్రికపండించి నూలువడికి నేసిన వస్త్రాలను సిద్ధపరుచు కొనవలెను.

ఆర్థికంగా గ్రామాలు బాగుపడాలంటే వారి స్వయం పోషకత్వానికి సరిపోవునన్ని వస్త్రాలు నిర్వహణ విధి వ్యవహారాలను సంబంధించిన వస్తువులను సిద్ధపరుచు కొనవలయును. గ్రామీణుడు కూరగాయలు పశుపోషణ పాలు వెన్న నేయి మొదలగునవి ఇంకా యితర యెన్నో పరిశ్రమలను వృద్ధిలను వృద్ధిపరచు కొనుటకు సహకారసంఘములను స్థాపించుకొన వల

( 14 వ పేజీ తరువాయి )

సాగించుటకు పూనుకొనాలి. అట్లేతే విద్యార్థులకు గ్రామసమస్యలతో సంబంధము యెర్పడుతుంది. ప్రాథమిక పాఠశాలలో పెకండర్ పాఠశాలలో ప్రతి విద్యార్థికి వ్యవసాయ పరిజ్ఞానము కలుగునట్లు చేయాలి. అప్పుడే వ్యవసాయముపై శ్రద్ధాసక్తు లేర్పడుతవి. విద్యార్థులకు శ్రీ పురుషుని చెట్ల పెంపకములో వ్యవసాయ కృషిలో అనుభవము పొంది యితరులకు శిక్షణ యివ్వాలి. అప్పుడే వ్యవసాయాభివృద్ధిలో అందరికి ఉత్సాహము కలుగుతుంది.

శ్రీ కె. యం. మున్సి గారు ఉపన్యాసా సంతరము విద్యాభ్యాసా మంత్రి మూలనా ఆజాదుగారు పాఠశాలలో వ్యవసాయ విద్య ప్రవేశ పెట్టేదేగాక విద్యార్థుల పాలములో పనిచేయుటకు యోగ్యులగు నట్లు శిక్షణ పొందాలని తెలిపిరి- పల్లెటూళ్ల భావి ఫలమునకు శ్రీ కె. యం. మున్సి గారు వ్యవసాయ నూతన పద్ధతులను సృష్టించ గలందులకు పల్లెటూరు తన సంతోషమును తెలుపుచున్నది.

యును. ఈ విధముగా గ్రామములకు పునరుజ్జీవనము గలిగించుటకు వ్యవసాయదారుడు కాబ్బికుడుకష్టజీవిగా మారి పాటుపడి కష్టము చేసిన, దేశము నకల సంపదలకు ఆటపట్టగును.

దేశాభివృద్ధికై పల్లెటూళ్ల ఉద్ధరణకై మహాత్ముడు ఎన్నో నిర్మాణాత్మక కార్యక్రమముల తలపెట్టి యభివృద్ధి సంఘాల నెలకొల్పినాడు. హరిజన సేవా సంఘము, ఆఖిలభారత పాపాశ్రామిక సంఘము, ఆఖిల భారత చేనేత సంఘాలద్వారా ఆపార మైనసహాయము నేడు భారతావనికి కలుగుచున్నది. గరుడేవుడు స్థాపించిన విశ్వభారతి ద్వారా కూడ పల్లెటూళ్లకు తగిన సహాయము లభించుచున్నది. కన్దురి బాస్కారకాశండు నుండి కూడ గ్రామాభివృద్ధి సలుపబడుచున్నది.

మహాత్ముని ఈ సంఘాల నిర్మాణాత్మక కార్యక్రమములు దేశాభివృద్ధికై పల్లెటూళ్ల యుద్ధరణకై యింకా యెన్నో ప్రణాళికలు గూడ బయలుదేరినవి. ఎం. యన్. రాయ్ గారు సిద్ధపరచిన పరిణాళికల వంటివి, హాయిగా కూర్చొని సిద్ధపరుచుట సులభము కాని వాటిని అనులుపరుచుట మహాసంకటము కాబట్టి నేటి కన యెడు లక్షల గ్రామాలను ఉద్ధరించి అభివృద్ధి పరుచాలంటే ఇప్పుడు వచ్చే యెన్నికలలో వచ్చే నాయకులే మన స్వతంత్రరాజ్యాంగము ద్వారా పరిష్కరించ గలరని ఆశించుచున్నాను.

( 13 పేజీ తరువాయి )

తన 'చెడ్డు' ప్రక్క బిక్క మొహాతో పెద్దవాడు అడిస్తంటే పల్లికిలిస్తున్నప్పుడు మల్లీ పాపాయిని చూశాడు. ఊరిబయట తోపుదగ్గర కేశ్యసరికి ఎవనో మొత్తానికి బలంగా తలమీద కొట్టారు. తనగడ్డం కింద నుంచి తలమీదికి పెద్ద కట్టెకట్టారు తీపుపుడుతోంది. 'ఇక అబ్బా' అనుకున్నాడు రంగయ్య. ఇంతలో భార్య వచ్చి చెంచాతో పాలునోటికందించింది.

ప్రక్క 'చెడ్డు' మీద కన్ను ఆపకేషన్ చేయించుకోడానికి వచ్చి ఉన్న ఆసామికి నర్సు పేపరు చదివించెబుతోంది - తన ఊల్లో పివిధంగాను కల్లొలాలు లేకుండా శాంతి యుతంగా నక్కిమ పద్ధతిలో ఎన్నికలు జరిగాయని పత్రికలా ప్రకటన పడింది.



# మెదకుజిల్లాలో రాజకీయాల చరిత్ర

రచన: శ్రీ సి. నా. రె

ఆంధ్ర పితామహ శ్రీ మదపాటి హన్మంతరావుగారి గ్రంథాలయోద్యమానంతరము హైద్రాబాదు రాష్ట్రమున తెలంగాణాలో రాజకీయాలపట్లక మెదకుజిల్లా జోగిపేటనుండియే ప్రారంభమైనది. 1930 మార్చి 3వ తేది ప్రథమాంధ్ర మహాసభకు జన్మదినము. తెలంగాణాకుముఖ్యనగరమగు హైద్రాబాదు నగరమున తెలుగు ప్రతిక తేనికొరతను దీర్చిన శ్రీ సురవరము ప్రతాప రెడ్డిగారు ప్రథమాంధ్ర మహాసభకు అధ్యక్షపీఠములంకరించి రాజకీయచీజముల నాటిరి. మొదట ఆంధ్రమహాసభ పేరుతో నొప్పు రాజకీయోద్యమము జోగిపేట మెదకుజిల్లానుండియే కలిగినది.

హైద్రాబాదు స్వాతంత్ర్య పోరాటములో కేర గాంచిన శ్రీ సర్దారు బహదూరు కేశవరావుగారు 1946 మే నెల 10వ తేది కుదిలో జరిగిన పదమూడవ ఆంధ్రమహాసభకు అధ్యక్షపదవి నలంకరించిరి. దైవచింతమోగాని ఈ పదమూడవ ఆంధ్రమహాసభ తుదిమహాసభగా మెదకుజిల్లాలోనే జరిగినది. ఆంధ్రమహాసభ పుట్టుట యంతరించుట మెదకుజిల్లాయందే యేర్పడినది.

1946 సం॥ పిమ్మట స్టేటుకాంగ్రెసుపై నిషేధము తొలగినది 1947వ సంవత్సరమునుండి శ్రీ స్వామిరామానందతీర్థగారి నాయకత్వముక్రింద స్వాతంత్ర్య పోరాటము ప్రారంభమైనది ఈ పోరాటమున శ్రీ స్వామిజీగారు బంకింపబడి మెదకుజిల్లా ముఖ్య స్థానమును సంగారెడ్డి కారాగృహమున నుంచబడిరి. ఇదియు మెదకుజిల్లాలో నొక చారిత్రక ముఖ్యవిషయమే.

గోడ్సే హంతకుని మారణాస్త్రమున మహాత్ముడు పరమాత్మ స్వరూపము దాల్చినపుడు సంగారెడ్డికి సమీపమున పృవహించు పవిత్రమంజీరానది తీరమున యచ్చటి ప్రజలు మహాత్ముని స్మరించి వారి యాత్మకాంతికి ప్రార్థనలు గావించిరి. ఆతీరము గాంధీఘాటను నామముచే పిలువబడుచున్నది. పృథివీసంవత్సరము సంగారెడ్డివాసులచటికిజోయి స్నానసంధ్యాది విధులతో గాంధీదేవుని స్మరింతురు.

నుపసాహితులగు బహుభాషా కోవిదులగు కవితా విశారదులగు కీ. కే. బచ్చురామన్న గుప్తగారి కుమారులు కంది పదమూడవ ఆంధ్రమహాసభ ఆహ్వానసంఘాధ్యక్షులు శ్రీ బచ్చువేంకటేశ్వర గుప్తగారి జన్మ



సురవరం ప్రతాపరెడ్డి

స్థానమును పదాధిపతేలు వ్యాపారకొట్టులు రజాకారు రాక్షసత్వమున దృఢము గావించబడినది. ఈ ఘోరఘట్టము మెదకుజిల్లాలోనే జరిగినది.

స్వాతంత్ర్య పోరాటమున మెదకుజిల్లా చాలకష్టించినది. హైద్రాబాదు రాష్ట్రప్రజలు కాంగ్రెస్ యుద్ధములో పాల్గొన్నవారు జూపినత్యాగ ఫలితము పోలీసు చర్యకాలమున మా మెదకుజిల్లాకే దొరికినది. పెద్దాపురము మిట్టతొగరుపల్లి సమీపముననే భారత సేనకు విజయము ప్రాప్తించినది దీనికి విజయగడ్డ



యని పేరుపెట్టుటచితమగును. సికింద్రాబాదు బొల్లారము కంట్రోస్టేబుల్ ఉపసంహరింపబడిన పిమ్మట బ్రిటిషువారి సైన్యమిమ్మామునుండే వాపను పిలుపించుకోబడెను హైదరాబాదు సికింద్రాబాదు ముఖ్య నగరములకు సైనిక రాకపోకలకిదియే అని. లోప. విజయముకు పిమ్మట నిటనుండి వచ్చిన భారత సైన్యము



హైదరాబాదు సికింద్రాబాదు రావు

వకే సైన్యాధ్యక్షుడు గా పదవిని వహించుచున్నాడు. ఓటమి తెలిపి స్వార్థమునగిరి. కావున పోలీసు చర్యకు విజయము మొదలుపెట్టినందుకే కలిగినదని సర్వముగా నిచటివారలు చెప్పకొనుటలో సత్యయోక్తి యుండదు.

విజయమునకు పిమ్మట హైదరాబాదు రాష్ట్ర కాంగ్రెసు సంస్థ రెండు చీలికలుగా నేర్పడెను. ఈ చీలికలమూలముననే స్వార్థము ద్వేషము యంతట యంతట పొడచూపెను వృత్తివర్గాలలో విభేదాలు కలిగెను. అంతా అకాంతి తాండవ మొదలొచ్చెను. ఈ యకాంతి కీలలు ఢిల్లీవరకు ప్యాకేపోయెను. తుదకు సహ్యా పటేలుగారు హైదరాబాదుకు రావలసి వచ్చెను. 1949 అక్టోబరులో జరిగిన కాంగ్రెసు ఎన్నికల యనంతరము, చీలికలలో గణపొందిన యొక పక్షమువారు, కాంగ్రెసుతత్వము గాంధీజీ సిద్ధాంతాలనే మరిచిరి. రాజకీయములలో సత్యమురాజించక

పోయెను. ఇందువలన పోటీసంస్థలు ముందుకు దూకెను. సుఖముగా జీవించదలచిన పల్లెటూరి ప్రజలకు కష్టములు మొదై స్వార్థంత్ర్యము సన్నగిరి పారతంత్ర్యము హెచ్చెను. కూటిగుడ్డకు నలిగి ఇదే నామనరాజ్యము అనుమాట ప్రతివానినూట పెదలబొచ్చెను. ధనిక వర్గము వీధివర్గమును భేదములు పొడచూపెను. ఒకరి నొకరు విమర్శించుకొనుటకు తావేర్చెను. అభివృద్ధి నిరోధకము అవకాశవాదము ప్రబలబొచ్చెను. పల్లెటూరు ప్రజలకు ఆధారములేని పలు లోపాలు సంప్రాప్తించెను.

నూతన రాజ్యాంగ ఎన్నికలలో ఓటువిధానము పల్లెటూరు ప్రజలకు తెలియదు. ఎన్నికలు క్రిమవిధానమున జరుగ-తననే నేడు నేహూ యాదేశము. పల్లెటూరువాసులు తెలియదు. అయినను పల్లెటూరు ప్రజలు నేడు తెలిసికొనుట ధర్మము. నూతన రాజ్యాంగ విధానము పల్లెటూరి ప్రజానీక ఓటుపై నాధానిపడియున్నది.

## వైద్యసహకారము

రచన : శ్రీ చిదిరమరము అడివయ్య

\*

పల్లెటూరిలో వైద్యసహకారము యింటింట యుద్దీ పితమై యాగుతుకతత్కాలవ్యాధి నివారిణిపయోగ కరముగానుండెడిది. ముడివామ, దుంపరాన్న, సొంతి, పిప్పలి, మిరియలు, కరక, యుసిరికతానికాయలు, మోడి ప్రతియింట చిన్నమాటలు కట్టి భద్రపరుచుకొనుచుండెడివారు. తెల్లగలిజేరు, తులసి, నల్లేరుకుక్కతులసి యవసగ మూలికలు యింటిపెరుదులలో నే దొరుకుచుండెడివి. కస్తూరికిబదులు యెల్లిపాయను వాడుచుండెడివారు. వాతబద్ధహరములకు వంటామిడెము. వైద్యశ్రేష్ఠులకు జంటిలేనే అల్లము, అడ్రాదులకు కావలసిన లవణములు తప్పనిసరిగా యుంచుకునేవారు. ఇవి సామాన్య వీధికుటుంబములలో గూడ యుండెడివి. పత్రిపల్లెటూరిలో అనువంశిక వైద్యులు పెద్దగ్రామములలో శాస్త్రీయ వైద్యులు యుండెవారు. నేడుగూడ యున్నారు. పల్లెవాసుల వైద్యవిధానము చాలనుటకు చెట్లపైన ఆధారపడియున్నది.



# కష్ట - సుఖములు



[ తేటగీతము ]

ఒక్క కావడిలోఁ జిక్కియున్న రెండు  
ఘటములీ కష్టసుఖములు, ఘటనయనెడు  
శక్తిచక్రద్రవ్యమునఁ గష్టమయమొకటి,  
సౌఖ్యమయమితరము: బండిసాగినడువ  
రెండుగిట్టలు తిరుగుచునుండు నతము.  
కష్టసౌఖ్యాత్మికములఁ జక్రముల రెంటుఁ  
గష్టమనునొక్క నేమి, సౌఖ్యమనునొక్క  
నేమి క్రిమము దప్పుకయ పాండికనుగనియె.  
చక్రసంభ్రమణమున నుచ్చైరతమగు  
నేమి దిగఁబాట నికటస్థనేమి పైకి  
వచ్చుచుండును, సౌఖ్యవిభ్రాంతి కష్ట  
మందుఁ, గష్టవిభ్రాంతి సౌఖ్యంబునందుఁ  
గనఁబఱచుచు, పఠాఠించుచును, రేచక  
పరవశతఁగొల్పు: కావటి వాహకమ్ము  
ప్రాణినింహతి: వాహక కమమునందు  
జేసుకఁఘటమును ముందునకును, వెనుకకు  
ముందుఁఘటమును నివ్వచుఁబోవుచుండు  
వాహకుం: దట్లుత్రిప్పక వలనపడదు  
బాట నడవంగ నప్పటప్పట నిజముగ;  
నిటిమార్పును పొందుచున్నట్టి కష్ట  
సుఖములం గష్టమిగియిని, సుఖమిగియిని  
యనుభవించుచునే భేదమరయలేము;  
పుట్టుచీకగు నిఱువేద పాటఁగడుపు  
కొఱకు కార్టాఁకు తినిఁగూడ జూడ  
లేక, శీతాతప్తశమలేక, వెల్లు,  
నీలకటులగూర్చి బిమ్మిటిలేక, పోవు

దొట్టియూరివారంత నిద్దరనుగాంచు  
రాత్రిదాఁకఁదిరుగుచు, విశ్రాంతికొఱకు  
దలకుఁజాటుచిక్కిని యవస్థలకుఁదారి,  
తారు బిచ్చగాఁడు తనకుఁదప్పకుండఁ  
బట్టెడన్నము పుట్టునప్పట్లఁ గష్ట  
కలిత నిజశీవితమున సౌఖ్యంపుభ్రాంతిఁ  
గాంచు, న్యౌవిధైశ్వర్య కలితుఁడగుచు  
నక్షరాద్యయ భోగ్యవిన్యాస సౌఖ్య  
విభవుఁడగుచుండి, యింకనువి త్వష్టిఁ  
జేయఁ, జేసినదాని రక్షింపమిగులఁ  
బొందుచుండిన కష్టసుఖభూతియందు  
సౌఖ్యవిభ్రాంతిఁగను; బరికామికుండు  
మండుటెండ నాఁగిలెడున్నచుండినట్టి  
వేధచేమట యెడలఁజల్లని గాలిసోక  
సౌఖ్యవిభ్రాంతిఁగొను; నదేచందమునను  
గృహమున న్నడి చక్కినుయ్యెలఁబరుండి  
యూఁగుసౌఖ్యనుభూతిలో నూఁగులాట  
నెచ్చుచుగలగతి గల్గెనేని కాంచుఁ  
గష్టవిభ్రాంతి; సుఖములోఁగలదు కష్ట,  
మనయఁ గష్టంబులోన సౌఖ్యంబుగలదు;  
సౌఖ్యములు వాసినంతఁ గష్టములు గలుగుఁ,  
గష్టములు వాసినంత సౌఖ్యములు గలుగు;  
కష్టసుఖముబొంజొంటిలోఁ గలిసియుండు,  
వేటుపడియుండు: రూపున భేదపడును,  
భేద మెఱుంగరానియక నెలయుచుండు.



శ్రీ బద్దిరాజు సీతారామచంద్రరాజు

# భాయి ! ఒక్కమాట



నీ లేఖ అందింది. నేనిక్కడికి చేరాక మనపల్లెనే మరిచాననీ, ఉత్తరాలు వ్రాయడమే మానుకున్నాననీ కోప్పడ్డావు. అంతటితో వూరుకోక, బస్టికి చేరుకున్న వాళ్లందరూ అంతేననే దాకా కూడా పోయావు.

అబబ్బ! ఊపిరి సలపనివ్వకుండా విసిరే నీ వడసెల గెబ్బలను ఎలా తప్పించు కోవాలో తోచదు. అయినా- ఎలాగో నడవాలి చెప్పకోకుంటే నీ ఆగ్రహం యింతటితో ఆగేట్టు కనబడదు. నా నంజాయీషీ అంతా విన్నాక బహుశా నీవు శాంతిస్తావనే నా నమ్మకం.

ఇంకో నెలన్నదాంట్లో నిజంలేదని నేననుకున్నాను, అంతా నిజంకాదనే సమాధానం కలుపుకోవాలంటాను. అదేమిటంటే- నేను నీకు ఉత్తరాలు వ్రాయలేదన్న వరకు నిజమే గాని, నిన్నూ. మన పల్లెనూ మరచి పోయావు కనుడం మాత్రం తప్ప.

అయితే- ఉత్తరాలు వ్రాయలేక పోవడానికి ఒక పెద్ద ముఖ్యకారణం ఉంది. నీవు నమ్ముతావో, లేదోగాని అది తీరకంటూ లేక పోవడం. బహుశా- నీవీ విషయాన్ని అంకితంపడేమా గాని యిది పడవారణాలా నిజం.

ఉదయం 8 గంటల నుండి రాత్రి 8 గంటలదాకా పనిచేస్తే గాని వెళ్లని యిక్కడి పరిస్థితుల్లో ఇక తీరిక అంటూ ఎక్కడంటుందో ఆలోచించు.

ఎప్పటి కప్పుడు యిక్కడి బాధలన్నీ నీకు విపులంగా వ్రాద్దామనుకుని కూడా సావకాశం లేక తాయిదాలు వేస్తూ పోతున్నాను. ఏంకేయను? ఇదంతా సుఖమని నీవు భ్రమ పడుతుంటే నాకు నవ్వుస్తుంది. ఇక- ఈసారి ఎలాగైనా ఈ లేఖ వ్రాయకుంటే నీవు వూరుకోవని నీలున్నంతవరకు గబగబా వ్రాస్తాను.

నీ ఉత్తరంలో- కాస్త చదువుకున్న ప్రతివాడూ బస్టికి చేరి పల్లెలను మరచిపోవడం అలవాటయి పోయిందంటూ, అందులో నన్నుకూడా చేర్చి ఒక

విసురు విసిరావు. వైగానన్న వెంటనే మనపల్లెకు వచ్చేయ్యమన్నావు.

ఈ విషయంలోనాపై నీకున్న చనువును కాదనలేను. అంతేకాదు- నీతోపాటు వచ్చి నేనూ అక్కడే వుంటాననే నీసంతోషాన్నీ, ప్రేమను కూడా కాదనలేను.

కాని- సమయం వచ్చింది గనుక, యిక్కడ నీకో విషయం చెప్పక తప్పదు. అదేమిటంటే- యీ మాట నీ వెదుకంటూన్నావన్నీ పశ్చ. ఎందుకంటే- యీ మధ్య అనేకమంది యిదేమాట అంటున్నారులే. నారెండు కంటున్నానో, దాని అనసరా లేమిటో నాకు తెలుసు. వారి చిత్తుదినీ నేను శంకించను. కాని- నాకీ విషయంలో అనేక సందేహాలున్నాయి. అదేమిటో నీకు చెప్పకుండా వుండలేను.

నేను పల్లెటూరి వాళ్లే- నేనెవరిటి? దాదాపు బస్టిల్లో వుండే అనేకమంది పల్లెటూరి వాళ్లే- నాకు మన పల్లెలంటే పల్లమానీ ప్రేమా, చెప్పలేని అంధమూ వుంది. ఇవ్వన్నీ వుండినాడా నేనక్కడ ఉండడం లేదంటే కారణమేమిటో కొద్దిగా వ్రాసేసాను. నాకు తెలుసు- నీ విషయాన్ని ఆలోచించవు. వైగా- కాస్త చదువుకున్న వాడల్లా బస్టి కెగబాటుతానని విసురు విసురుతావు.

ఆవును నీవన్నది నిజమే. చదువుకున్న వాళ్లు చాలామంది బస్టి తోవబట్టాలని చూస్తారు. కాణం- బస్టిలంటే ద్యామోహ పడికాదు : పల్లెల్లోని గొడవలకు భయపడి కాదు. ఏకే ఒక ముఖ్య కారణం- గత్యంతరం లేకపోవడమే.

ఈ మాటంటే నీకు ఆశ్చర్య మేస్తుంది కదూ! ఆవును. నీ కెప్పుడూ అంత. ప్రతిదీ నీ ఆలోచన ప్రకారమే వుంటుందనుకుని కూర్చుంటావు. కాని- కొన్ని సమయాల్లా నీ ఆలోచనలు తప్పువుతాయి. అప్పుడు నీవు ఆశ్చర్యపోతావు. అయితే- యిందులో నీవు ఆశ్చర్యపడాల్సిందేమీలేదు. ఇది- మామూలు విషయం.

చదువుకున్న వాడికి ( ఇక్కడ చదువుంటే నా వుద్దేశ్యంలో కనీసం హైస్కూలు చదువు ) పల్లెల్లో

వుండి చేయగలిగిందేమీ వుండదు. నేనీ మాటనగానే పెంటనేనీవు మండిపడియిలా అంటావని నాకు తెలుసు.

పల్లెల్లో పని లేకపోవడ మేమిటనీ, ఉన్న పనంతా పల్లెల్లోనే వుందనీ, అక్కడి ప్రజల అభివృద్ధికి పాటు బడ్డాల్సి వుందనీ, గ్రంథాలయాలు మొదలైన వైజ్ఞానిక సంస్థలను నడపాలనీ యికా యిలాగే ఎన్నెన్నో అవసరాలు చెప్పకుంటూ పోతాం. ఇందులో నీవన్న దేదీ అబద్ధమని నేనేమాత్రం అనలేను. కాని- నేననగలిగేది ఒకటుంది. ఈ పనులన్నీ చేసేవానికి జీవనోపాధి మార్గ మేమైనా వుంటుందా అని, నా ప్రశ్న.

బహుశా-నీవీపర్వతకు చప్పున సమాధానమివ్వలేవు. ఇచ్చే సమాధానాన్నయినా సంతృప్తికరంగా యివ్వలేవేమో! ఎందుకంటే-నాకు తెలుసు, యీ కార్యక్రమాలవల్ల బ్రదుకుచెరువు గడిచేదేమీవుండదు. అదంతా దేశసేవలో కొస్తుంది.

దేశానికి సేవచేయడం నేనొద్దనను, ఒద్దనకపోవడ మేకాదు; అలా పాటుబడుతున్న పవిత్రనాయకులకు, కార్యకర్తలకు నా నిండుకృతజ్ఞతలర్పిస్తాను.

కాని-అందరూ అలా చేయాలనిగానీ, చేయగలుగుతారనిగానీ నేననుకోను. ఎందుకంటే ప్రతివానికీ ముందు కడుపునిండిలేనేగాని, తిర్వాత ఏసేవయినా.

అయితే-కొందరు మహనీయులు బ్రతుకుచెరువును లక్ష్యపెట్టకుండా త్యాగాలు చేసినవారు లేకపోలేదు. కాని-అందరివల్ల అది నెరవేరేదికాదు. అంతేకాదు. ప్రతివ్యక్తి తానొక్కడిని ప్రత్యేకంగా వుండగలుగుతానని వ్రాహించేవీలులేదు. అందులోనూ- పురుషుని విషయం మరి దాదాపు ప్రతిమధ్యతరగతి మగవాడూ ఒక కుటుంబాన్ని పోషించక తప్పదు. తనకు దేశసేవ చేయాలనీ, త్యాగంచేయాలనీ వున్నా ఈ బంధాల నుండి అతను తప్పించుకోలేడు. అందుకోసం-తప్పని సరిగా అతనికా బ్రదుకుచెరువును వేరుగా చూసుకోవాల్సి వస్తుంది. అది-పల్లెల్లో కరువనేది నీకు తెలియండికాదు.

అందులోనూ-అతని తల్లిదండ్రులు నానాఅవస్థలు పడి, భూములమ్మి, అవ్వలుచేసి పిల్లలను చదివించే వుద్దేశం దేనికోసమంటావు? భవిష్యత్లో అతడేదో నాలుగురాళ్లు సంపాదించుకొని, అతను బ్రదుకుతూ, ముసలితనాన తమను కూడా బ్రదికిస్తాడనేగా?

ఏయేవకుడూ ఈ బాధ్యతలను మరువలేదు. మరువలేకపోవడమేకాదు, తప్పనిసరుంటున్నాను. అందుకే ఏదైనా ఉద్యోగంకోసం ప్రయత్నించడం అవి బస్తి

లో లభించే అవకాశాలుంటాయి గనుక అక్కడికి చేరడం.

బహుశా-పైచెప్పిన కారణాలతో నీవు ఏకేభవించడానికి అంతఅభ్యంతరమేమీ వుండదనుకుంటాను. ఏమైనావుంటే తెలుపు. తిరిగి నేను కూడా మళ్ళీ ఆలోచిస్తాను.

అయితే-చదువుకున్నవాడు పల్లెల్లో వుండకపోవడానికిగల కారణాలు యివేకావు. మరికొన్ని కూడా చెబుతాను.

మ్యుగ్గుంగా-ఇప్పుడు చదువుకున్నవాని చదువేమీ పల్లెలకు పనికొచ్చేది కాదంటే ఆశ్చర్యపడకు.

నీకు తెలుసు-పల్లెల్లో కానాల్సిన విజ్ఞానమేమిటో! వ్యవసాయ పోకడలు; పశువైద్యం, పైరు పెరుగుదలకు నూత్రాలూ; పోస్టోట్లా, కౌలుకాగితాలు వ్రాయడం, తిధి, వారనక్షత్రాలు తెలిసివుండడం; ఏదైనా ఏభూమిలో, ఎప్పుడు, ఎంతెంత పండవచ్చునో తెలియడం, పంచాంగం తిరగేసి మంచినోజులూ, చెడ్డనోజులూ చెప్పడం; డోక్రాలపద్ధతిన వడ్డీలూ; ఖరారునామాలు వ్రాయడం - ఇలాంటివి వందలాది సమస్యలున్నాయి.

కాని-ఈనాటి విద్యార్థికి పైవాటిలో సగమైనా రావని నా నమ్మకం. ఇంతెందుకూ? అతన్ని ఇది ఏ నంవత్సరమో, ఏమాసమో అడిగిచూడు-చెప్పలేస్తాడేమో! లేదు: చెప్పలేదు. ఏరైతయినా వచ్చి పైసల వెకకి, గిద్దలవెరసి తక్కువేసిమ్మంటే నాకురాదని సిగ్గుపడ్డాడు. అండాకా ఎందుకూ? తెలుగంకెలురాని వాళ్లు ఎందరో వున్నారంటే నమ్ము.

అతను బస్టిలో గుమాస్తాపనులు చేయడానికి చదివిన చదువుకు యివేమీ అవసరముండవు. అందుకనే-యివిరావు. అయితే పల్లెల్లో యివిరానివాడు ఎంత చదువుకున్నా లాభంలేదు. తిరిగి పల్లీయులకోసం అతనివ్వన్నీ నేర్చుకోగలగడం కొంతకష్టం. కష్టంనంగ తలావుంచు. తానింతగా చదివినవాడు, చదువురాని పల్లీయులదగ్గర నేర్చుకోవాలా అనే నామోక్ష ఒకటి పీడించవచ్చుననుకుంటాను.

ఇంకా-ఇంతటితో పోలేదు. నిజంగా-చదువుకున్నవానికి పల్లెల్లో ఏమిటోచదు; పొద్దుపోదు.

ఎందుకంటే- ఆవిద్యార్థికి కనీసం దినపత్రికా, యికా తన అభిరుచులకు సంబంధించిన యితర పత్రికలూ కావాలి. ఇవ్వన్నీ పల్లెల్లో దొరకవు.

( తరువాయి 22వ పేజీలో )



## ప్రజా రథ సారధి

బుజం విరిగిన నిజం  
ప్రజారథ సారధి ననుకొంటు  
కలగంటు... కనుమూసింది  
గజంకూడా కవల్లేదు  
ఈ మాట నిజం నిజం!  
ప్రింట్ కోటి హృదయాంకిత  
ప్రివర్ణ తేజోజ్వలిత

హిమవత్ శిఖానవకీరటం  
కల్లోలిత హిందూమహా  
సముద్రోగ్ర తరంగాగ్రంపై  
మోపింది లలాటం

అఖాతం  
బంగాళా ఖాతం  
ఉదయాద్రెత్తిన రక్తవతాకం  
బింబించేయువ హృదయం

ఈ ఉదయం  
శుభోదయమై  
నుహోదయమై  
రక్తం పిండిన ఓజస్సై  
ప్రజా రథాన్ని పథసూచికమై  
వెలయాలంటే

నిజం కను తెరవాలి  
విరిగిన బుజం సరికావాలి  
నిజం విరిగిన బుజం సరిచేసే "ఇజం"  
అదే గాంధీజం.

— "భాగి"

( 21వ పేజీ తరువాయి )

తానొక్కడా, యివ్వని తెప్పించుకునేలాహతుండదు. ఉన్నాటపా సౌకర్యాలు ఎంత గొప్పగా పనిచేస్తున్నాయో నీకు తెలుసు. సౌకర్యాలున్నచోటనైనా అసలు పత్రికలు మాయమయ్యే అవకాశాలు లేకపోలేదనేది మరిచిపోకు. కాని, మనవాడికి, దినపత్రిక చూడండి నిద్రపట్టదు. ఎం చేస్తాం మరి? అతను, బస్తీలో వున్నప్పుడు దానికలా అలవాటు పడివుంటాడు. నిజాని కదేమీ తప్పుడు అలవాటు కూడా కాదుగా.

ఇక- గ్రామస్తులతో పత్రికలోని విషయాలు ముచ్చటిస్తే అర్థంకావు. వాళ్లు చెప్పే వ్యవసాయ విషయాలు మనకు డిబుర్రొక్కవు. ఇలావుంటాయి. ఒకరి కొకరి పసిగితి. ఆలాంటప్పుడు ఆ వాతావరణంలో అతనలా మెలగ గలుగుతాడు?

నేనిలా వ్రాయడంవల్ల పత్రికయలను అన్యాయంగా చూస్తున్నా ననుకోకు. వాళ్లు అజ్ఞానంలో వుండడం, అన్ని విధాలా వెనుకబడి వుండడం యివ్వన్నీ నాకు ఎనలేని దుఃఖాన్ని కలిగిస్తాయి. అయితే అది వేరు

విషయం. దాని పరిష్కార మార్గం వేరు. నేనిక్కడ చెప్పేది- చదువుకున్న వాడు బస్తీకి చేరడానికి ఎందుకు ప్రయత్నిస్తాడన్నదానికి నా దృక్పథంనుంచి సమాధానం మాత్రమే. నేనన్న దాంట్లో వాస్తవమంటే నమ్మ: లేదా. నా వాదనను సహేతుకంగా ఖండిస్తూ వ్రాయ. నేనేమనుకోను.

అంతేగాని. నేననేదానికి తప్పుటర్గాలు తీసి, విద్యాస్థలంతా పల్లెలకు మరలాలనే వాదనను ఖండిస్తున్నానని ప్రచారం చేయకు.

నేననేది- చదువుకున్న వాళ్లంతా పల్లెలకు చేరితే జీవనోపాధేమిటనీ; వారిప్పటిదాకా చదివిన చదువు అక్కడెంత వినియోగ పడగలుగుతుందనీ; వీటికి సమాధానా లివ్వు.

ఇక- పల్లెలు ఎలా బాగుపడాలనే నమస్కృతే నా అభిప్రాయాలు వేరుగా వున్నాయి. అవి మరెప్పుడైనా.

ఇప్పటి కింతే—

**"భవదీయుడు"**

# సోవియట్ కలప పరిశ్రమలో కార్మికులు

ఎన్. వాసిత్కేవ్

విశాలమైన అడవులు గల సోవియట్ దేశం ప్రపంచంలో అత్యధిక కలప సంపద గల దేశం. ప్రపంచంలో అడవులు ఆక్రమించుకున్న మొత్తం భూభాగం 300 కోట్ల హెక్టార్లు (ఒక హెక్టారు 2.5 ఎకరాలు) అందులో 110 కోట్ల హెక్టార్లు సోవియట్ దేశంలోనే వున్నాయి.

ఈ అపారమైన కలప సంపద నుపయోగించు కోవడంలో యిటీవల వరకూ మానవ శ్రమ మాత్రమే వుపయోగింప బడేది. ఈనాడు సోవియట్ దేశంలో కలప పరిశ్రమ బాగా అభివృద్ధి చెందిన పరిశ్రమ. అది కనడా, అమెరికాలో అభివృద్ధి పొందిన కలప పరిశ్రమలను కూడా దాటిపోయింది.

సోవియట్ దేశంలో కలప కొట్టడంలో చేతిపనికి బదులు ఆధునిక, అధిక వుత్పత్తి శక్తిగల యంత్రాలు, పరికరాలు వచ్చాయి.

సోవియట్ కలపపరిశ్రమలో యీనాడు అనేక ట్రాక్టర్లు, ట్రక్కులు, అనేక చిన్న విద్యుచ్ఛక్తి స్టేషన్లు, వేలకొద్ది విద్యుచ్ఛక్తి రంపాలు, విచ్ లు, క్రేన్ లు, రైలుబళ్లు, యితర యంత్రాలు, యంత్ర సాధనాలు ఉపయోగింప బడుతున్నాయి.

సోవియట్ కలప పరిశ్రమలో కొత్త సాంకేతిక సదుపాయాల నుపయోగించడానికి కొత్తరకం కలప కార్మికుడు అవసరమయ్యాడు. ఈనాడీ పరిశ్రమలో అనేకమంది విద్యుచ్ఛక్తి రంపం కోతగాళ్లు, ఎలక్ట్రిషియన్లు, ట్రాక్టరు డ్రైవర్లు, ట్రాక్ డ్రైవర్లు, రైలు డ్రైవర్లు, క్రేన్ ఆపరేటర్లు, తయారయారు.

ఒకప్పుడు చెట్లు కొట్టడానికి అత్యధిక మానవశ్రమ కావలసి వచ్చింది. ఈనాడు విద్యుచ్ఛక్తి రంపాలతో కలప కోయడం, చెట్లు నరకడం జరుగుతుంది. ఒక మనిషి నడకగల సోవియట్ విద్యుచ్ఛక్తి రంపం విదేశాలలో యిటువంటి రంపా లన్నిటిలోకీ అత్యుత్తమమైంది.

సోవియట్ కలప పరిశ్రమలో ప్రత్యేకమైన సోవియట్ K. T. 12 ట్రాక్టర్లు ప్రపంచంలో మొదటిసారి ప్రవేశించేయి. ఈ ట్రాక్టర్లవల్ల కలప కోయ్య

డం, విసరడం యాంత్రికమైంది. ట్రాక్టర్లు, ఎలక్ట్రిక్ విచ్ లూ వచ్చి కష్టమైన పనులన్నిటిలోనూ పకుపులను తొలగించేయి.

ఈనాడు కలప రవాణాచేసే రైలుమార్గాలు, మోటారు, ట్రాక్టరు గోడూ, సోవియట్ అడవులలో వేలకొద్ది మైళ్లు న్యూపించి వున్నాయి. అవి ప్రతి ఏడాది ఎక్కువవుతున్నాయి.

కలప పరిశ్రమ కార్మికు లీనాడు కలప కోతయంత్రాల ఆపరేటర్లుగా తగ్గిదు పొందుతున్నారు. ఈ కొత్త వృత్తులు నేర్చుకోవడానికి అనేక సాంకేతిక విద్యా కేంద్రాలు, పాఠశాలలూ వున్నాయి. కార్మికులకు యీ శిక్షణ ఉచితంగా లభిస్తుంది; దానికయే ఖర్చులన్నీ ప్రభుత్వమే భరిస్తుంది.

యాంత్రికమైన తన శ్రమతో సోవియట్ కలప పరిశ్రమ కార్మికుడు మంచి ఆదాయం సంపాదిస్తూ, నిత్యం తన జీవన ప్రమాణాన్ని వృద్ధి చేసుకుంటూ వుంటాడు. కలప కోనే పనికి సోవియట్ దేశంలో చాల అధికవేతనం లభిస్తుంది. కొన్ని ఉదాహరణలు చూడండి; క్రిగోవ్ ప్రాంతంలో గల ఆముటనిన్ స్కీ కలప కోతపరిశ్రమలో పనిచేసే, వి. కుగోవ్ లో అనే ట్రాక్టరు డ్రైవరు యీ ఏడాది జూలైలో 3,500 రూబుళ్లు వైగా ఆర్జించేడు; ఒల్గోవా ప్రాంతంలో మోరిన్ స్కీ కలప కోత పారిశ్రామిక కేంద్రంలో ఐ. మోరిన్ అనే ట్రాక్టరు డ్రైవరు ఆ నెలలోనే 3,467 రూబుళ్లు ఆర్జించేడు. ఇటువంటి ఉదాహరణ లెన్నైనా యివ్వవచ్చును. కలప పరిశ్రమలో ఏ పని చేసినా అధికవేతనం లభిస్తుంది.

గత ఏడాది కలప పారిశ్రామిక కార్మికులకు వేతనాలు హెచ్చింప బడ్డాయి; తత్ఫలితంగా కార్మికుల వేతనాలు నూటికి 45 నుండి 80 వంతులు పెరిగాయి.

సోవియట్ కలప పారిశ్రామిక కార్మికుల జీవన పరిస్థితుల్లో ప్రధానమైన కొన్ని మార్పులు చేయబడ్డాయి. ఈ కార్మికులకై ఇల్లు నిర్మించడానికి, సాంస్కృతిక, పాఠ సంస్థల నిర్మాణానికి ప్రభుత్వం అత్యధిక (తరువాయి 24 వ పేజీలో)

# అత్తపత్తి చెట్టు

మఱియు దీనిని ముడుగుదామర- సోకుడుముడుగు- అనికూడా ననెదగు—

ఇది భూమిని అంటుకొని వ్యాపించును. దీనిఆకులు తుమ్మ ఆకులం బోలియుండును- పువ్వులుచిన్నవియు- ఎఱ్ఱని వర్ణము గలవిగా నుండును- ఈ చెట్టు పండ్లొందు మాసముల యందే మాసమున నైనను దొరుకును- దీని యాకు నొకదానిని మనము అంటుకొని నచో దగ్గరనున్న యాకులన్నియు వెంటనే ముడుచుకొని పోవును- ఆకులకు దగ్గరగా అగ్గిపుల్లను వెలిగించి నచో కొమ్మగూడా ముడుచుకొని పోవును- చెట్లకు కూడా మనవలెనే సుఖదుఃఖంబులు గలవని నూచించుట కిది యొక దృష్టాంతముగా నున్నది.

( దీనియొక్క గుణము )

శీతలము- కఫము- పిత్తము - రక్తపిత్తము- అతి సారము- యోనిరోగము- దాహము- వాపు- శ్వాస శ్రమ-వ్రణము- కుష్టు-రక్తవికారము- మూలవ్యాధి- అతి మూర్తిము- భగంధరముల పోగొట్టును. మేహ శాంతియు వీర్యవృద్ధియు గలుగజేయును—

( పోయోగ విధులు )

౧. దీని సమూలము యొక్క పొడిమార్గమును ఆవుపాలతో నేవించిన మేహశాంతి. వైశ్యము- నశించును- ఇండియ నవ్వుము కట్టును. వీర్యవృద్ధి కలుగజేయును—

౨. పచ్చియాకులను నూరి కట్టిన బృహత్తు (బుడ్డు) హరించును. గడ్డలకు కట్టినచో కఱిగిపోవును. వ్రణములకు కట్టిన కుళ్లు పట్టనివ్వదు—

౩. ఆకు నూరి ఆ పనరు పూశినచో భగంధరము మానిపోవును—

౪. దీనియాకుల మార్గము మూడుమాసముల యెత్తు పాలలో కలిపి తాగితే మూలవ్యాధియు, బహుమూత్ర వ్యాధియు నివృత్తించును—

౫. దీనివేరును నీళ్లతో ఆరుగడిసి ఆయిదారు సారులు లేపనం బాసరించిన నాడీ వ్రణము (నారు పుండు) నయచుగును—

౬. దీని వేరుయొక్క కషాయము ఉదయసాయం త్రేముల యందు పుచ్చుకొనిన ప్రదర రోగము.

( శ్రీల తెల్లబట్ట ఆర్యు రోగము) నశించును—

౭. దీని యాకు పనరుతో దూది తడిపి- ఆ దూది

గాయముపడిన సందులలో పెట్టిన గాయములు మానును—

౮. అదివారమున దీనివేరు తెచ్చి పిల్లల మెడకు గట్టిన దగ్గులు దరిజేరవు—

౯. అత్తపత్తి-(పిల్లి పీత్య చర) అల్లిపువ్వులు (గూడ పాల) వీటిని నలగగొట్టి కషాయము గాచి గాని పాలలో చేర్చి గాని పానము చేయించిన-శ్రీ మూడు నెలల గర్భవిచ్చిత్తు మానును—

౧౦. దీని వేరు మంచి తిథి నక్షత్రముల యందు మంత్రసహితముగా తెచ్చి తాయెత్తునందమర్చి-మొలకు కట్టుకొనిన స్వప్నస్థితిము నయచుగును—

౧౧. దీనియొక్క వేరు సమూలమును చూర్ణముచేసి జలముతో ఒకవారము పుచ్చుకొనిన- జ్వరమున్ను- రెండువారములు పుచ్చుకొనిన అర్బ రోగము ( మూల శంఖివ్యాధి ) మూడువారములు పుచ్చుకొనిన కుష్టు మరియు ఉపదంశము ( కొరుకువ్యాధి ) తప్పక నివృత్తించును.—

(23 వ పేజీ తరువాయి)

కింగా దబ్బు ఖర్చు పెడుతూంది. కారెల్లో పిన్నిష్ రిపబ్లిక్ లో గల పయిస్కీ కలప పారిశ్రామిక కేంద్రంలో పనిచేస్తున్న ఎన్. బాలిన్, ఐ. కొలూబోవ్ అనే యిద్దరు కార్మికులు చెప్పిన కథనం వింటే కలప కార్మిక జీవిత పరిస్థితులు మనకు కొంచెం అర్థమవుతాయి. వాలా చెప్పేరు; ‘విప్లవానికి ముందు కలప కార్మికులు మట్టి గుడిశల్లోనూ, గుడారాల్లోనూ నివసించే వారు. వారు పని చెయ్యడానికి మైళ్ళకొద్ది దూరం నడిచి వెళ్లేవారు; తమ భోజనాలను మూటలు కట్టుకుని బీపులమీద వేసుకుని వెళ్లేవారు. కాని ఈనాడు పరిస్థితి దీనికి పూర్తిగా విభిన్నమైనది. మేము అడవి పార్కంతంలో సౌకర్యవంతమైన గృహాల్లో నివసిస్తున్నాము. మార్కెట్ పాఠశాల, క్లబ్బు గ్రంథాలయం, సినిమా, రేడియో మొదలైనవి వున్నాయి. రాత్తుల్లో మా పేటలు విద్యుద్దీపాలతో కలకలలాడుతూ వుంటాయి. ఇక్కడి దుకాణాల్లో ఏది కావాలంటే అది కొనుక్కో శుభము. మా కేంటిన్ల మేము పనిచేసేచోటికి భోజనాలు తెచ్చిందిస్తాయి. మేము అడవుల్లో పనికి నడిచి వెళ్లము. ప్రత్యేక రైలు బోగీలుగల రైళ్లలో వెళ్తాము.’

సోవియట్ దేశంలో అన్నిచోట్లా కలప కార్మికుల పేటలు యిలాగే వుంటాయి. అవి మనకి సోవియట్ దేశంలో ప్రతి కలప పారిశ్రామిక కేంద్రంలోనూ కనిపిస్తాయి.

# సహకారము - సమాజ నిర్మాణము

రచన : శ్రీ ఎన్. ఎన్. మూర్తి

( గామాభివృద్ధినిలయం ప్రథమసంచాలకుడు; పటన్ చెరువు )



ఆహార సమస్య సత్వర పరిష్కారానికై, కావల్సిన ధాన్య సేకరణకై తేనేమి; లేమని గు విధానాన్ని బలపరచి సక్రమ పంపిణీకై తేనేమి, నిరుద్యోగులకు ఉద్యోగము, వృత్తి, కల్పించడాని కై తేనేమి; తదితర విషయాల లో వృత్తిలేక ఉన్నవారికి పనికల్పించి, వారిలో సహకార సూత్రాల వ్యాప్తికి, తద్వారా నైతిక సామాజిక వ్యవస్థను విపులీకరించవల్సిన ఆవశ్యకత ఎంతేని నేడుమన దేశంలో ఉంది.

కాని దురదృష్ట వశాత్తు సహకార సంఘాలు మన దేశంలో పాశ్చాత్య దేశాలలో వలే అభివృద్ధి కరంగా లేవు. దానికి కారణం అధిక సంఖ్యాకులైన పశుజలు విద్యావిహీను లవడం. ప్రస్తుతంపనిచేసే సహకార సంఘాలు ఉత్సాహపూరితములై కార్యనిర్వహణము చేయక పోవడం; సక్రమమైన నాయకత్వం లభించక పోవడం; సహకార సంఘాల అభివృద్ధికి నిరోధకాలను కల్పిస్తున్న వనడం సత్య దూరంకాదు. అయితే ఇప్పుడు మనం ఒక స్థాయికి వచ్చాము; స్వాతంత్ర్యోపార్జన జరిగిన తరువాత మనలో ఈ నిరుత్సాహముండ కూడదు. అధికారులు, అనధికారులు, రాచ కీయ వేత్తలు, అందరూకలసి మానవుని ఆర్థిక

సామాజిక జీవితాన్ని పెంపొందించేందుకు సర్వలోముఖంగా కృషిచేయాలి. సహకార సంఘాలుకేవలం “అప్పలిచ్చు సాసైటీలలో” ధాన్యబ్యాంకులలోనే సంతృప్తి చెందక సమాజ పునర్నిర్మాణానికి, సామాజిక జీవితాన్ని పెంపొందించడానికి, ప్రతిస్పృక్తికీ బాధ్యత ఉత్సాహం కల్పించడానికి కృషి చేయాలి.

పాశ్చాత్య దేశాలలో సహకార సంఘాలు కేవలం ఆర్థిక పునర్నిర్మాణం జరపడంలోనే సంతృప్తి చెందడంలేదు. అవి మానవుల నామాజిక, సాంఘిక, విద్యావిషయికవిషయాలనుకూడా అభివృద్ధికరంగాచేస్తున్నవి.

ఇంగ్లాండులోని సహకార సంస్థలు తమ మూలధనంనుండి, గ్రంథాలయాలను, వైద్యశాలలను, బీదవిద్యార్థులకు ఉపకార వేతనములను; గృహవసతులను నిర్మిస్తున్నాయి. చిన్న చిన్న పట్టణములలో నివసించే కార్మికులకు, క్లబ్బులు; వ్యాయామశాలలు, మొదలగు వినోద కీర్తిప్రదర్శనాలయాను స్థాపించి పరస్పర సహకారాన్ని అభివృద్ధి చేస్తున్నాయి. అంతేకాకుండా ఇలాంటి సమాజ నిర్మాణ కృషికి ప్రతియేటా 30 లక్షల రూపాయలను ఈ సంస్థలు ఖర్చు బెడలున్నవనే విషయం మిక్కిలి ఆనందదాయకమైనది.



అమెరికాలో కూడా ఇదేవిధమైన కృషి జరుగుతోన్నది. అమెరికా సహకార సంఘాలు ఎక్కువగా తమ మూలధనాన్ని గ్రామాలలోని వైద్య సౌకర్యాలకు, టూరింగ్ గ్రంథాలయాలకు వెచ్చిస్తున్నవి. అమెరికాలోని సహకార సంస్థలను చూచిన ఒక ప్రముఖుడు “ప్రథమంగా సేవను చేసి తరువాత లాభాలను అందిస్తున్న”వని చెప్పాడు.

బెల్జియంలోని సహకార సంస్థలు; సంస్థలలో పనిచేసేవ్యక్తులకు పెన్షన్ విధానాన్ని ఎక్కువ శ్రద్ధతో ఆమోదిస్తున్నవి. వ్యాధి గ్రస్తులైన వారికి, జీవనోపాధి సంపాదించుకోలేని వికలాంగులకు ఉచితముగా రొట్టెను, మందులను పంపకం చేసేవిధానం ఆటోజాగ్రత్తగా అమలులో పెట్టబడుచున్నది. అంతే కాకుండా నిరాధారులైన స్త్రీలప్రసవ ఖర్చులు; డిక్కులేని వారికి దళాన సంస్కార ఖర్చులు; సహకార సంస్థలవై పుసుండి సినిమా హాలులను నిర్మించి మానవులను సమీకరిస్తున్నది. అంతేకాకుండా బెల్జియంలోని సహకార సంస్థలకే ఒక మహాదర్శములై ఉన్నవనడం ఆశ్చర్యమైన విషయంకాదు.

డానిష్ సహకార సంస్థలు; తాము గడించిన లాభాలను మెంబర్లకు కాని వ్యక్తులకు కాని పంచిఇవ్వవు. అట్టిలాభాలను అందరి మంచికి వినియోగించే విషయాలపై ఖర్చు పెడుతాయి. విద్యాభివృద్ధి గ్రామాభివృద్ధి, వైద్యాభివృద్ధి ముఖ్యముగా పేర్కొన దగిన ప్రణాళిక లోనివి.

పాశ్చాత్య దేశాలలో జరుగుతున్న ఈ సహకార సంఘాల కార్యక్రమం మనకు మన ప్రభుత్వానికి మార్గదర్శి. సహకార సంస్థలు మానవ జీవితంలోని ప్రతివిషయానికీ సంబం

ధించినవి. వీటి విలువను ప్రజలు, ప్రభుత్వ పువ్యక్తులు గమనించకపోవడం విచారకరం. పరస్పర సహకారంతోనిర్మించ బడే సంస్థ సంఘము. సంఘానికి ప్రాణవత్తిప్పను పోసే సంస్థ సహకారసంస్థ. “వ్యక్తి సంఘముకొరకు సంఘము వ్యక్తికొరకు” అనునది సహకార ప్రథమసూత్రము.

పైన ఉదాహరించిన ఉదాహరణ లన్నింటిని చూచినయెడల మన దేశంలోని సహకారసంస్థలు చాలా ఎక్కువ పని చేయవలసినభాద్యత, అవసరముకలదని మనమూ హించగలం. వీటినినుసరించి మన దేశంలో కూడా అభివృద్ధికరమైన మార్పులు ఇప్పటిప్పడే జరుగుతున్నవి. మద్రాస్ రిజిస్ట్రార్ గారు; 1271 గ్రామాలకుఅవసరాల నిమిత్తమై ఇరుము ఎరువులు మొదలగు నవి 188 లక్షల ద్రవ్యమును వెచ్చించి గ్రామాలకు సరఫరాచేసామనితమసంవత్సర నివేదికలో ప్రకటించారు. ఇందులో కొన్ని సంఘాలు; వ్యవసాయపనిముట్లు; ఎరువులు, పాలు, మొదలుగునవి సరసమైన ధరలకు రైతులకు అందించేవి.

సహకార సంస్థలలో ప్రధానంగా ఇప్పుడు అనంతములైనవి “బహుళ ప్రయోజనసహకార సంస్థలు”- Multi Purposal Co-Operative Societies, -సహకార సంస్థలలో పనిచేయువ్యక్తులకు ప్రప్రథమంగా తన సంఘమీద ప్రత్యేక అభిమానం ఉండాలి. గ్రామాలలోని రైతులు తమ పంటలను సంఘాలకుకాకుండా చీకటిధరల్లో అమ్ముకుంటున్నారు. దానికికారణం లేక పోలేదు. సహకారసంస్థలుబహుళప్రయోజన సహకార సంస్థలైనప్పుడు ఈ చీకటి బజారు

తగ్గిపోగలదని నావిశ్వాసం - అయితే ఈ బహుళ ప్రయోజన సహకార సంస్థను గురించి తెలుసు కోవడం అవసరం.

ఏవిధంగానైతే గ్రామపంచాయితీ; సాంఘిక, రాచకీయ; అధికార వ్యవస్థలకు సంబంధించి వర్తిస్తుందో అదేవిధంగా బహుళ ప్రయోజన సహకార సంస్థ; సాంఘిక సామాజిక వ్యవస్థకు మార్గదర్శి-బహుళ ప్రయోజన సహకార సంస్థ ముఖ్యంగా ఈ క్రింది విషయాలను నిర్వహిస్తుంది.

1. గ్రామోత్పత్తిని, వసూలుచేసి, భద్రపరచడం.
2. గ్రామంలోని ఆహారవస్తువుల సమీకరణ.
3. ఉత్పత్తిని సక్రమంగా గ్రామస్థుల అవసరాల ననుసరించి విభజించడం.
4. గ్రామస్థులకు అవసరమైన వ్యవసాయ పనిముట్లను సంపాదించి; వారి వృత్తికి ఆకుంకంకలుగకుండా ఇవ్వడం.
5. కుటీరపరిశ్రమకై - మడిపదార్థాలను స్టోరుచేసి పంచుట-ఉదా: పత్తి-ఉన్ని -
6. గ్రామంలో తయారుకాబడిన వస్తువుల విక్రయము.
7. గ్రామాలకు అవసరమైన వస్తువులను; గ్రామములో తయారుచేసిన వస్తువులనిచ్చి అదులుబదులుగా వస్తు సమీకరణ.
8. సహకారసంఘాలు, గల్లాగోదాములు, ఆప్పలిచ్చు సొసైటీలను సక్రమపద్ధతులలోనడిపి లాభాలను సమిష్టిగా గ్రామముపై వెచ్చించుట.
9. ఉత్తమతరగతికి చెందిన విద్యానంతరాలతో గ్రామ కుటీరపరిశ్రమ చేయువారికి శిక్షణ నిప్పించుట.

ఈరకమైన బహుళప్రయోజన సహకార

సంస్థలు 1947 నుండి యు.పి., సి.పి. లలో పని చేయుచు నేయున్నవి. ఈ సంస్థల ప్రధానోద్దేశ్యం గ్రామస్థులకు కావల్సిన కనీస, ప్రాథమిక అవసరాలను నెరవేర్చుట-యు.పి. లోని బహుళ ప్రయోజన సహకారసంస్థలు; వ్యవసాయపరిశ్రమలో, రాట్నపరిశ్రమలో; బట్టలు నేయుటలో అధిక ఆసక్తిని చూపుతూ పరిశ్రమిస్తున్నవి. ప్రతి 20 గ్రామాలకు ఒక సీడ్ స్టోరును స్థాపించి; వ్యవసాయస్థులకు చేయూతనిస్తూ ఎరువులు; ఇనుము; చరఖాలను పంచుతూన్నవి, యు.పి. సంస్థలు. అంతే కాకండా గత రెండు సంవత్సరాలలో 909 బ్లాకులను స్థాపించింది. అందులో 14,000 గ్రామాలు చేరినై. అంతే కాకండా ప్రతిశతాబ్ది 80 మంది సహకారసంస్థలలో సంబంధములేని గ్రామాలలో ఈ సంస్థలు బ్లాకులను నెలకొల్పలేదు. గత సంవత్సరపు నివేదికలో రిజిస్ట్రు బ్యాంక్ ఆఫ్ ఇండియా, “ఈ సంస్థలు పురోగమిస్తూ అధిక సంఖ్యాకులకు సహకరిస్తూ, అధికంగా సమాజాన్ని బలపరుస్తున్నవని పేర్కొనింది.”

బహుళప్రయోజన సహకారసంస్థలు మానవుని ప్రతి అత్యవసరమైన సమస్యను, పరిష్కరిస్తూ, సామాజిక, నైతిక, సాంఘిక, వ్యవస్థను బలపరచాలి. అంటే మన సంస్థలు ప్రాథమిక సహకారసంస్థలను ఆదర్శంగా తీసుకోవాలి. చీకటికోణాలలాంటి గ్రామాలలో నివసించే రైతులకు మధ్యతరగతి ప్రజలకు; విద్య, వైద్య సౌకర్యాలను కలిగించాలి. సిలోన్ ద్వీపంలో ఇలాంటి సంస్థలు గత 14 సంవత్సరాలనుండి కృషిచేస్తూ అమోఘమైన పనులను నిర్వహించాయి. బహుళప్రయోజన సహకారసంస్థల నిర్మాణంలో మానవులకు, (తరువాయి 28వ పేజీలో)

# గ్రామచావీడి - రచ్చ కట్ట ముచ్చట్లు

కాంగ్రెసుపార్టీకి మదమూడుపార్టీలు పోటీగానిలిచినవని ప్రతికలుపలుకుచున్నవి. ఎన్నికల ప్రచారము మొదట జిల్లాలో ప్రారంభింపబడినది. కాంగ్రెసు నాయకులు పర్యటనజేస్తూ ఎన్నికలవిషయము ప్రజలకు బోధిస్తూ యున్నారు. త్యాగముజేసి స్వరాజ్యమును సంపాదించిన కాంగ్రెసును బలపరచండి అని బోధిస్తూ యున్నారు.

భూమ్యుదాయ విద్యాశాఖ మంత్రులు, సిద్దిపేట తాలూకా కొన్ని గ్రామములలో పర్యటన జేస్తూ ప్రయోజన పీఠుహక్కుపై తమ యిష్టము వచ్చిన ప్రభుత్వాన్ని ఏర్పరుచుకునే అవకాశము లభించిన అదృష్టకాలులు ఈ తరంవారిని, అన్నారు. ప్రజాస్వామ్యమంటే ఎవరి ఇష్టము వచ్చినట్లు వారుచేయడముకాదు; ఉత్తములగు అభ్యర్థులను ప్రజలు ఎన్నుకొనడము ముఖ్యతవసరము. కాంగ్రెసు దృఢమైన సంస్థ. కాంగ్రెసులో స్వార్థపరులు అవినీతిపరులు ఉంటే ఉండవచ్చును. కాని సమదాయకంగా సంస్థనుగూర్చి ఆలోచిస్తే కాంగ్రెసు నేడు ప్రజలను దేశాన్నిముందుకు తీసుకపోగలదు. సోషలిస్టు కమ్యూనిస్టు పార్టీలలో గల విభేదాలను తేడాలను వివరించారు. ఒక ధనికుని బంగ్లా కాలూడి సర్వనాశనం చేస్తే వీధివాని కడుపు ఎలా నిండుతుందో నాకు ఆరంభావడము లేదు. కాంగ్రెసు ఆదర్శాతే ఉత్తమమైనవని తెలిపారు.

హైదరాబాదు రాష్ట్ర ప్రధాన మంత్రి ఎం. కె. వెల్లోడి మొదట జిల్లా పర్యటన మూడు రోజులు గావించినారు. వీరు గ్రామాలలో గూడ పర్యటించి శాంతిభద్రతల పరిస్థితులను తెలుసుకున్నారు. పాలాలను పంటల పరిస్థితిని ప్రభుత్వ కార్యాలయాలను తనభీ చేసినారు.

సంగారెడ్డి గ్రామములో మొదటజిల్లా కలెక్టరుగారి అధ్యక్షతన 29 వ అంతర్జాతీయ సహకార సంఘ దినోత్సవము వైభవంగా జరుపబడినది. పల్లెటూళ్ల సహకారులు సుమారు 400 మంది పాల్గొనియుండిరి. సహకార సంఘ సిద్ధాంతానుసారము చిన్న పెద్ద యను తారతమ్యము లేక ఒక చోట విందారగించినాడు.

( 27వ పేజీ తరువాయి )

సహకార సంఘాలకు అవినాభావసంబంధం ఏర్పడి; సహకార సంస్థ మిక్కిలి ప్రయోజనకారియైన ప్రభుత్వాంగంగా పరిగణింపబడుతూ న్నది. ఈవిధమైన సంస్థలు గ్రామస్థుల హృదయాలలో శాశ్వత ప్రేమను నెలకొల్పి, నె తి కవిజ్ఞానాన్ని ప్రసాదించగలవు.



# ఎన్నికలు - ఓటు

1951 డిశంబరు 21 తేది

హైదరాబాదు, సికింద్రాబాద్, ఇబ్రాహీంపేట, నాగరకర్నూలు, ఆలంపూరు, గద్వాల, సిర్సాపూర్, సిద్దిపేట, మేడ్చల్, హనుమకొండ, వరంగలు, ఇప్పగూడ జనగామ.

24 తేది డిశంబరు

మేడిచల్, కొల్లాపురము, రాజగోపాలుపేట, త్యాగల, హనుపల్లి, వర్ధన్నపేట, ఆలేరు, భువనగిరి ఆసిఫాబాద్, ఆర్కూర్.

27వ తేది డిశంబరు

మహబూబ్ నగర్, కల్వకుర్తి, ఆదిలాబాదు, బోధన్, మెదక్, నల్లూపూర్, ములుగు, నల్లగొండ.

31 తేది డిశంబరు

మహబూబ్ నగర్, నిర్మల, ఎల్లందల్, పాపాల, చిన్నకోడూరు.

3వ తేది జనవరి

కల్వకుర్తి, ఆదిలాబాదు, బోధన్, మెదక్, నల్లూపూర్, ములుగు, నల్లగొండ.

7వ తేది జనవరి

మహబూబ్ నగర్, నిర్మల, పాపాల, చిన్నకోడూరు, చిన్నకోడూరు.

10 వ తేది జనవరి

పరిగి, కోడంగలు, జహీరాబాద్, కామారెడ్డి, ఆంధ్రాపూర్, నల్లూపూర్, పెద్దపల్లి, వేమునూరు, పెద్దమునుగూల.

15 వ తేది జనవరి

మల్ఖి, ఆత్మకూరు, తాండూరు, వికారాబాద్, పర్కాల, మధిర, హుజూరాబాద్, మంధిని, ఖమ్మం సూర్యాపేట.

ఎన్నికలు జరుగునపుడు పోలింగుబూతులలో వోటు ఇచ్చు అధికారము స్త్రీలకు గూడ కలదు. 18 సంవత్సరములనుండి పట్టడిన వయసుగలవారందరు వోటు ఇచ్చుటకు హక్కుగలవారలని నిర్ణయవిధానముగా వింపబడినది. పల్లెటూళ్ళు బాగుపడుటకు పల్లెటూరు వారి జీవితమును గుర్తెరిగిన అనుభవముగల విద్యార్థులు నూతన రాజ్యాంగ కాసనసభకు అర్హులని ఓటు ఇవ్వవలెను.

ఏర్పడనున్న నూతన రాజ్యాంగమునకు ఎన్నికలు ప్రారంభము కానున్నవి. ప్రజల కష్టసుఖములు తెలిసికొంటు సేవచేస్తామని ప్రభుత్వమును సాగిస్తామని కాసనసభలకు, ఫిల్మీపార్లమెంటుకు ప్రాతినిధ్యము వహించగల నమర్దలకే మీ వోటును ఇవ్వాలి. మీ వోటును ఇచ్చునపుడు మీకిష్టమున్న వారికి బాగా తెలుసుకొని వోటును ఇవ్వాలి. చదువురాని వానికి చిన్న పిల్లనికి మతిచెడినవానికి నీతివిడిచి తప్పుడుపనులు చేస్తుండే వానికి నేరములుచేసి శిక్షలుపొందిన వానికి మీరు వోటు ఇవ్వకూడదు. ఆమూర్ఖుడు కాసనసభలో పెత్తనాలుచేస్తే మీరు గుండెడు రాజ్యము బాగుపడదు. మీరు మంచివారికి వోటుయిస్తే మీరూ బాగుపడుదురు. మీ పిల్లలు బాగుపడుదురు. యావత్తు ప్రజలు మనదేశము అంతా బాగుపడగలదు. మీ వోటులో ఆంతస్తు యున్నది. మీ వోటువిలువ మీరు తెలుసుకోవాలి. మూర్ఖునకు వోటుయిస్తే తాను ఉపయోగము చేసుకోడు. ఇది మీరు బాగా తెలిసికుంటే లోకము బాగుపడగలదు.

ప్రతిపక్షంలో ఓటర్ల జాబితా సిద్ధముచేసి అచ్చువేసి యుంతురు. మీ ఊరిలో యెవరిపేరైనా జాబితాకు ఎక్కువంటే ఎన్నికలకు సంబంధించిన యధికారికి తెలిసి ఆ జాబితాను సవరణ చేసికోవలెను. వోటుయిస్తే యేమి, యివ్వకుంటే యేమి అనుకోకూడదు. మీరుతప్పక జాబితాను చూచుకోవాలి. పొరిపడితే వోటు హక్కు పోగొట్టుకొందురు.

మన హైదరాబాదు రాష్ట్రమున మొత్తము 8876 గ్రామాలు తెలంగాణజిల్లాలలో యున్నవి. డిసెంబరు 21వ తేదీనుండి ఎన్నికలు ప్రారంభము కాగలవు. జనవరి 15వ తేదీవరకు ఎన్నికలు సాగుతునే యుండును. తెలంగాణాలో మొత్తము 74 నియోజకవర్గాలున్నవి. మన తెలంగాణాలో ఎన్నికలు ఈదిగువ తెలుపబడిన ప్రకారము జరుగును. మీరు బాగాచదివి గమనించుకోవాలి.







# PALLETURU

గొ|| శ్రీ బూర్గుల రామకృష్ణారావు

గొ|| శ్రీ ఎం. కె. వెల్లూరి



బొమ్మతిల ప్రచార ప్రవాంశి పరిశ్రమలో  
మొదటజిల్లా పబ్లికేషన్స్ సందర్శించి  
రచనాశైలిని చూసి



మొదటజిల్లా పబ్లికేషన్స్ సందర్శించి  
రచనాశైలిని చూసి  
మొదటజిల్లా పబ్లికేషన్స్ సందర్శించి









